ମଇ ଦିବସର କଙତିତାସ 


ଆଲେକ୍୍‌ଜାଶ୍ଡେର ତ୍ରାକୃତେନବର୍ଗ 
ଭାଷାନ୍ତର 


ଅଧ୍ୟାପକ ନୀଳମଣି ସାହୁ 


ଛୋଟିଆ କାମଦିନ ପାଇଁ ଲଢ଼େଇ 


ମଇ ଦିବସର ଉପ୍ପତ୍ତି ଶ୍ରମିକମାନଙ୍କର ଛୋଟିଆ କାମଦିନ ପାଇଁ 
ଲଢ଼େଇ ସହ ଅବିଛିନ୍ନ ଭାବେ ଜଡ଼ିତା ଶ୍ରମିକ ଶ୍ରେଣୀ ପାଇଁ ଏହି ଦାବିଟିର 
ରାଜନୈତିକ ଗୁରୁତ୍ଵ ଥଲା ଅତି ବେଶି ଯୁକ୍ତରାଷ୍ଟ୍ର ଆମେରିକାରେ ଫେକ୍ଟରୀ 
ବ୍ୟବସ୍ଥାର ପ୍ରାୟ ଆରମ୍ଭରୁ ହିଁ ଏହି ଲଢ଼େଇ ସ୍ପଷ୍ଠ ରୂପରେ ଦେଖା 
ଦେଇଥୁଲା| 


ଯୁକ୍ତରାଷ୍ତ ଆମେରିକାରେ ଧର୍ମଘଟର ପ୍ରାରମ୍ଭ କାଳରେ ଯଦିଚ଼ 
ମଜୁରି ବୃଦ୍ଧି ପାଇଁ ଦାବି ଲଢ଼େଇର ଆପାତତଃ ମୂଖ୍ୟ କାରଣ ଥୁବା ଭଳି 

ମନେ ହୋଇଥାଏ, ତଥାପି ଶ୍ରମିକମାନେ ଯେତେବେଳେ ସେମାନଙ୍କର 
ମାଲିକ ଓ ସରକାର ବିରୁଦ୍ଧରେ ଦାବିସମୁହକୁ ଚିଠା କରୁଥ୍‌ଲେ ସେତେବେଳେ 
ସେମାନେ ଛୋଟିଆ କାମଦିନ ତଥା ସଙ୍ଘଠିତ ହେବା ପାଇଁ ଅଧ୍‌କାର ଭଳି 
ଦାବିଗୁଡ଼ିକୁ ସର୍ବାଗ୍ରେ ଉପସ୍ଥାପନା କରୁଥଲେ। ତୀବ୍ରତର ଶୋଷଣ ସାଙ୍ଗକୁ 
ଦୈନନ୍ଦିନ ଦୀର୍ଘ କାମ "ସମୟର ଅମାନୁଷିକ ଚାପ ଶ୍ରମିକମାନେ ଅଧୂକରୁ 
ଅଧ୍ବକ ଅନୁଭବ କଲେ ଓ ଦୈନିକ କାମ -ସମୟରେ ଉଲ୍ଲେଖଯୋଗ୍ୟ ହ୍ବାସ 
ପାଇଁ ଦାବିଟି ଦୃଢ଼ରୁ ଦୃଢ଼ତର ଦାନା ବାଛିଲା। 


ଉନବିଂଶ ଶତାବ୍ଦୀର ଆରମ୍ଭ କାଳରୁ ହିଁ ଯୁକ୍ତରାଷ୍ ଆମେରିକାର 
ଶ୍ରମିକମାନେ “ସୂର୍ଯ୍ୟୋଦୟରୁ ସୂର୍ଯ୍ୟାସ୍ଥ' ପର୍ଯ୍ୟନ୍ତ ତତ୍କାଳୀନ କାମଦିନ, 
ବିରୁଦ୍ଧରେ ସେମାନଙ୍କର ଅସନ୍ତୋଷ ପ୍ରକାଶ କରୁଥଲେ। ଚଉଦ, ଷୋହଳ, 
ଏପରିକି ଅଠର ଘଣ୍ଟା କାମ କରିବାଟା କିଛି ଅସାଧାରଣ ଘଟଣା ନ ଥୁଲା 
୧୮୦୬ ମସିହାରେ ଫିଲାଡେଲ୍‌ଫିଆର ଜୋତା କାରଖାନାର ଶ୍ରମିକ 
ନେତାମାନଙ୍କ ବିରୁଦ୍ଧରେ ଯେଉଁ ଷଢ଼ଯନ୍ତ୍ର ମାମଲା ଚାଲିଲା, ତାହାର ବିଚ଼ାର 
କାଳରେ ଶ୍ରମିକମାନେ ଉଣେଇଶ-କୋଡ଼ିଏ ଘଣ୍ଟା କାମ କରୁଥୁବା କଥା 
ଲୋକଲୋଚନକୁ ଆସିଲା। 


ଦୈନିକ କାମ- ସମୟରେ ହ୍ରାସ କରିବା ଦାବିଟିକୁ ନେଇ ଉନବିଂଶ 
ଶତାବ୍ଦୀର ଦ୍ଵିତୀୟ ଓ ତୃତୀୟ ଦଶକ ଦୁଇଟି ଆନ୍ଦୋଳନ ଧର୍ମଘଟରେ 
ପରିପୂର୍ଣ୍ଣ ହୋଇଥଲା ଏବଂ ବହୁ ଶିଳ୍ପ କେନ୍ଦ୍ରରେ ୧୦-ରଣ୍ଡିଆ କାମ-ଦିନ 
ପାଇଁ ନିର୍ଦ୍ଦିଷ୍ଟ ଦାବିମାନ ଉପସ୍ଥାପିତ ହୋଇଥୁଲା। ଫିଲାଡେଲଫିଆର 
ମେକାନିକ୍ରଙ୍କ ୟୁନିଅନ (Mechanics! Union of Philadelphia )କୁ 

ବିଶ୍ବର ପ୍ରଥମ ଟ୍ରେଡ଼ ୟୁନିଅନ ବୋଲି ଧରାଯାଏ, କାରଣ ଇଂଲଣ୍ଡର 
ଶ୍ରମିକମାନେ ଏକ ଟ୍ରେଡ଼ ୟୁନିଅନ ଗଠନ କରିବାର ଦୁଇ ବର୍ଷ ପୂର୍ବରୁ ଏହି 
ୟୁନିଅନଟି ଗଠିତ ହୋଇଥଲା ୧୮୨୭ ମସିହାରେ ୧୦-ରଘଣ୍ଟିଆ କାମ- 
ଦିନ ପାଇଁ ଫିଲାଡେଲଫିଆର କୋଠା ନିର୍ମାଣକାରୀ ଶ୍ରମିକମାନେ କରିଥୂଲେ 
ପ୍ରଥମ ଧର୍ମଘଟ ଏବଂ ଏହି ପ୍ରଥମ ଧର୍ମଘଟର ନେତୃତ୍ଵ ନେବାର ସୌଭାଗ୍ୟ 
ମିଳିଥଲା ଏହି ମେକାନିକଙ୍କ ୟୁନିଅନକୁ। ୧୮୩୪ ମସିହାରେ ନିଉୟର୍କ 
ସହରରେ ପାଉରୋଟି କାରଖାନା ଶ୍ରମିକମାନଙ୍କର ଧର୍ମଘଟ କାଳରେ 
G/fq6ମନୁ ଏe6Q/6ଜୁ (Workingmen's Advocate) ନାମକ 
ଖବରକାଗଜ ପ୍ରକାଶ କରିଥଲା ଯେ “ପାଉରୋଟି କାରଖାନାରେ 
ନିୟୋଯିତ ଶ୍ରମିକମାନେ ବର୍ଷ ବର୍ଷ ଧରି ମିଶର ଦେଶର ଦାସତ୍ନଠୁ ବଳି 
ଯନ୍ତ୍ରଣା ଭୋଗୁଛନ୍ତି। ଚବିଶ ଘଣ୍ଟାରୁ ହାରାହାରି ଅଠର-କୋଡ଼ିଏ ଘଣ୍ଟା 
ପରିଶ୍ରମ କରିବା ପାଇଁ ସେମାନେ ବାଧ୍ଯ ହେଉଛନ୍ତି।' 


ଦଶ - ଘଣ୍ଟିଆ କାମ-ଦିନ ପାଇଁ ଦାବିଟି ସେହି ଅଞ୍ଚଳରେ ଶୀର୍ର ଏକ 
ବିରାଟ ଆନ୍ଦୋଳନର ରୂପ ନେଲା। ଯଦିଚ଼ ୧୮୩୭ ମସିହାର ସଙ୍କଟ 
କାଳରେ ଏହି ଆନ୍ଦୋଳନରେ କିଛିଟା ଭଟ୍ଟା ପଡ଼ିଥୁଲା, ତଥାପି ପ୍ରେସିଡେଣ୍ଟ 
ଭାନ୍‌ ବ୍ୟୁରେନ୍ନଙ୍କ ସଙ୍ଘୀୟ ସରକାର (federal government) 
ସରକାରୀ କର୍ମରେ ନିଯୁକ୍ତ ଲୋକଙ୍କ ପାଇଁ ଦଶ-ରଘଣ୍ଡିଆ କାମ -ଦିନର 
ଘୋଷଣା କରିବା ପାଇଁ ବାଧ୍ଯ ହୋଇଥ୍‌ଲେ। ପରବର୍ଭୀ ଦଶକଗୁଡ଼ିକରେ 
ଦଶ — ଘଣ୍ଟିଆ କାମ - ଦିନ ସର୍ବତ୍ର ଲାଗୁ କରିବା ପାଇଁ ଲଢ଼େଇ ଜାରି ରହିଲା। 
କେତେକ କାରଖାନାରେ ଏହି ଦଶ -ରଘଣ୍ବିଆ କାମଦିନ ଲାଗୁ ହେଉ ହେଉ 

ଆଠ -ରଣ୍ଟିଆ କାମ-ଦିନ ପାଇଁ ଶ୍ରମିକମାନେ ରଣହୁଙ୍କାର ଦେବା ଆରମ୍ଭ 
କଲେ। ୧୮୫୭ ମସିହାର ସଙ୍କଟ କିଛିଟା ବାଧା ଦେଇଥ୍‌ଲେ ମଧ୍ଯ ପଚ଼ାଶ 
ଦଶକରେ ଶ୍ରମିକ ୟୁନିଅନମାନ ଗଠନ କରିବା ପାଇଁ ଯେଉଁ ତପ୍ୂରତା 
ଦେଖାଦେଇଥୂଲା, ତାହା ଏହି ନୂଆ ଦାବିଟିକୁ ପ୍ରେରଣା ଯୋଗାଇ ଥୂଲା| 
ହେଲେ ସଙ୍କଟ ପୂର୍ବରୁ ଏହି ଦାବିଟି ମଧ୍ଯ ହାସଲ କରିବା ପାଇଁ କେତେକ 
ସୁସଙ୍ଘଠିତ ୟୁନିଅନ ସକ୍ଷମ ହୋଇଥଲେ। ଛୋଟିଆ କାମ-ଦିନ ପାଇଁ 
ଆନ୍ଦୋଳନଟି ଯୁକ୍ତରାଷ୍ଟ୍ର ଆମେରିକାର ବୈଶିଷ୍ଟ୍ୟ ରୂପେ ସେହି ଦେଶ 
ମଧ୍ଯରେ ହିଁ ସୀମିତ ନଥୁଲା। ଉଦିୟମାନ ପୁଞ୍ଜିବାଦୀ ବ୍ୟବସ୍ଥାରେ ଯେଉଁଠି 
ଯେଉଁଠି ଶ୍ରମିକମାନେ ଶୋଷିତ ହେଉଥ୍‌ଲେ ସେଇଠି ସେଇଠି ଏହି 
ଆନ୍ଦୋଳନ ମୁଣ୍ଡ ଟେକିଥଲା। ଏପରିକି ସୁଦୂର ଅଷ୍ଟ୍ରେଲିଆରେ କୋଠା 
ନିର୍ମାଣକାରୀ ଶ୍ରମିକମାନେ ‘ଆଠ ରଣ୍ଟା କାମ, ଆଠ ରାଣ୍ଟା ମନୋରଞ୍ଜନ ଓ 
ଆଠ ରଣ୍ଟା ବିଶ୍ରାମୀର ଦାବି କରିଥୁଲେ ଓ ୧୮୫୬ ମସିହାରେ ଏହି ଦାବି 
ହାସଲ କରିବାରେ ସଫଳ ହୋଇଥ୍‌ଲୋ 


ଆମେରିକାରେ ଆଠ -ରଣ୍ଡିଆ ଆନ୍ଦୋଳନର ସୂତ୍ରପାତ 


ଯୁକ୍ତରାଷ୍ର ଆମେରିକାରେ ୧୮୮୪ ମସିହାରେ ଏହି ଆଠ -ରଣ୍ଟିଆ 
କାମ-ଦିନ ପାଇଁ ଆନ୍ଦୋଳନ ହିଁ ସିଧାସଳଖ ଭାବେ ମଇ ଦିବସକୁ ଜନ୍ମ 
ଦେଇଥୁୂଲା ଅବଶ୍ଯ ଏକ ପିଢ଼ି ପୂର୍ବରୁ ଏକ ଜାତୀୟ ଶ୍ରମ ସଙ୍ଗଠନ, 
ନ୍ୟାସନାଲ ଲେବର ୟୁନିଅନ (National Labor Union) ଗଢ଼ା 
ଯାଇଥଲା ଏବଂ ଏହି ୟୁନିଅନଟି ଆମେରିକାର ଶ୍ରମିକ ଶ୍ରେଣୀର ଏକ ଲଢ଼ୁଆ 


ସାଙ୍ଗଠନିକ କେନ୍ଦ୍ର ରୂପେ ଗଢ଼ି ଉଠିବ ବୋଲି ଆରମ୍ଭରୁ ଆଶା କରା 

ଯାଉଥୁଲା| ଏହି ୟୁନିଅନଟି ଛୋଟିଆ କାମ-ଦିନ ସଂକ୍ରାନ୍ତ ସମସ୍ଯାଟିକୁ 
ହାତକୁ ନେଇ ଦାବି ହାସଲ ପାଇଁ ଏକ ବ୍ୟାପକ ଆନ୍ଦୋଳନ ସଙ୍ଗଠିତ କରିବା 
ପାଇଁ ପ୍ରସ୍ଥାବ ଦେଲା| ଆମେରିକାର ଗୃହଯୁଦ୍ଧ କାଳର ପ୍ରଥମ କେତୋଟି ବର୍ଷ 
(୧୮୬୧-୧୮୬୨) ରେ ଯୁଦ୍ଧ ପୂର୍ବରୁ ସଦ୍ୟ ଗଠିତ ହୋଇଥୁବା କେତେକ 
ଜାତୀୟ ସ୍ତରର ଟ୍ରେଡ଼ ୟୁନିଅନ ଉଭେଇ ଯାଇଥୂଲେ। ସେଗୁଡ଼ିକ ମଧ୍ଯରେ 
ପ୍ରମୂଖ ଥଲେ ମୋଲୁଡରସ୍‌ ୟୁନିଅନ (Molders' Union) ତଥା 
ମେସିନିଷ୍ଠଟସ୍‌ ଓ ବ୍ଲାକ୍ସ୍ପିଥସ୍‌ ୟୁନିଅନ (Machinists' and 
Blacksmiths’ Union)! କିନ୍ତୁ ଗୃହଯୁଦ୍ଧର ଠିକ ପରବର୍ଭୀ କାଳରେ 
କେତେକ ଛୋଟ ଛୋଟ ସ୍ଥାନୀୟ ଶ୍ରମିକ ସଙ୍ଗଠନ ଜାତୀୟ ସ୍ତରରେ ଏକ 
ହେଲେ ଏବଂ ଏହି ଭଳିଆ ସଙ୍ଗଠନମାନଙ୍କୁ ନେଇ ଏକ ଜାତୀୟ ସଙ୍ଘ 
ଗଢ଼ିବାର ଆବଶ୍ୟକତା ଅନୁଭବ କଲେ| ୧୮୬୬ ମସିହା ଅଗଷ୍ଟ ୨୦ ଦିନ 
ଷାଠିଏ ସତୁରିଟି ଟ୍ରେଡ ୟୁନିଅନର ପ୍ରତିନିଧୂମାନେ ବାଲ୍ତିମୋରୁରେ ଏକତ୍ରିତ 
ହେଲେ ଓ ନ୍ୟାସନାଲ ଲେବର ୟୁନିଅନ (National Labor Union) 
ନାମକ ଏକ ଜାତୀୟ ସଙ୍ଘ୍‌ଠନ ଗଠନ କଲେ। ଏହି ଜାତୀୟ ସଙ୍ଗଠନ ପାଇଁ 
ଆନ୍ଦୋଳନର ନେତୃତ୍ତ୍ର ନେଇଥ୍‌ଲେ ପୁନର୍ଗଠିତ ମୋଲ୍‌ ଡରସ୍‌ ୟୁନିଅନର 
ନେତା ିଲିଏମ୍‌ ଏଇ. ସିଲ୍ଭିସ୍‌। ଯଦିଚ ସେ ଜଣେ ଯୁବକ ଥୁଲେ, ତଥାପି 
ସେଯୁଗର ଶ୍ରମିକ ଆନ୍ଦୋଳନର ଜଣେ ପ୍ରଖ୍ୟାତ ବ୍ୟକ୍ତି ଥଲେ ସିଲୁଭିସ୍‌ 
ଲଣ୍ଡନରେ ଥବା ପ୍ରଥମ ଆନ୍ତର୍ଜାତିକ (First International) ର 
ନେତୃବୃନ୍ଦଙ୍କ ସହ ସମ୍ପର୍କ ରଖୁଥିଲେ ଓ ଆନ୍ତର୍ଜାତିକର ଜେନେରାଲ 
କାଉନ୍‌ସିଲ୍‌ ସହ ସମ୍ପର୍କ ପ୍ରତିଷ୍ଠା ପାଇଁ ନ୍ୟାସନାଲ ଲେବର ୟୁନିଅନକୁ 
ପ୍ରଭାବିତ କରିବାରେ ସାହାଯ୍ୟ କରିଥୁଲେ 


Digital copy from author 


୧୮୬୬ ମସିହାରେ ନ୍ଯାସନାଲ ଲେବର ୟୁନିଅନର ପ୍ରତିଷ୍ଠା 
ସମ୍ମିଳନୀରେ ଏହି ସମ୍ପର୍କରେ ଯେଉଁ ନିର୍ଣ୍ଣୟ ଗୃହିତ ହୋଇଥୁଲା ତାହା 
ହେଲ।|: 


““ପୁଞ୍ଜିବାଦର ଦାସତ୍ବରୁ ଏହି ଦେଶର ଶ୍ରମିକମାନଙ୍କୁ 
ମୂକ୍ତ କରିବା ପାଇଁ ବର୍ରମାନର ପ୍ରଥମ ଏବଂ ମହାନ ଆବଷ୍ୟକତା 
ହେଲା ଏପରି ଏକ ନିୟମ ଗୃହିତ କରିବା ଯାରି ବଳରେ ଯୁକ୍ତରାଷ୍ଟ୍ର 
ଆମେରିକାର ସମସ୍ତ ରାଜ୍ୟରେ ଆଠ -ଘଣ୍ବିଆ କାମ -ଦିନ ହେବ 
ସାଧାରଣ କାମ ଦିନା ଏହି ଲକ୍ଷ୍ୟ ହାସଲ ପର୍ଯ୍ୟନ୍ତ ଆମେ ଆମର 
ସମସ୍ତ ଶକ୍ତି ପ୍ରୟୋଗ କରିବା ପାଇଁ ପ୍ରତିଜ୍ଞାବଦ୍ଧା 


ଆଠ -ରାଣ୍ଡିଆ କାମଦିନ ସମ୍ପର୍କିତ ଆଇନ କାନୁନ୍‌ ପ୍ରଚଳନ କରିବା 
ଦାବିରେ ସ୍ଵାଧୀନ ରାଜନୈତିକ କାର୍ଯ୍ୟକ୍ରମ ଗ୍ରହଣ କରିବା ତଥା 
“ଯେଉଁମାନେ ଶିଳ୍ପରେ ନିଯୁକ୍ତ ଶ୍ରେଣୀମାନଙ୍କର ସ୍ଵାର୍ଥର ସମର୍ଥନ ପାଇଁ 
ପ୍ରତିଶ୍ରୁତିବଦ୍ଧ ଥ୍‌ବେ ଅବା ପ୍ରତିନିଧୁତ୍ଵ କରୁଥ୍‌ବେ କେବଳ ସେପରି ଲୋକଙ୍କୁ 
ନିର୍ବାଚିତ କରିବା ପାଇଁ ସେହି ସମ୍ମିଳନୀ ପ୍ରସ୍ଥାବ ଗ୍ରହଣ କରିଥଲା 


ନ୍ୟାସନାଲ ଲେବର ୟୁନିଅନର ଆନ୍ଦୋଳନ ଫଳରେ ବିଭିନ୍ନ 
ଅଞ୍ଚଳରେ ଆଠ -ରଣ୍ଟିଆ କାମ-ଦିନର ସପକ୍ଷବାଦୀ ଦଳମାନ ଗଠନ 
କରାଗଲା ଏବଂ ଏହି ସଙ୍ଗଠନର ରାଜନୈତିକ କାର୍ଯ୍ୟକ୍ରମ ଫଳରେ ବହୁ 
ରାଜ୍ୟ ସରକାର ସରକାରୀ କାର୍ଯ୍ୟ କ୍ଷେତ୍ରରେ ଆଠ- ଘଣ୍ଟିଆ କାମ-ଦିନକୁ 
ଗ୍ରହଣ କଲେ ଏବଂ ୧୮୬୮ ମସିହାରେ ଯୁକ୍ତରାଷ୍ଟ୍ର ଆମେରିକାର କଂଗ୍ରେସ 
(ପାର୍ଲିଆମେଣ୍ଟ) ଅନୁରୂପ ନିୟମ ଗ୍ରହଣ କଲା । ଆଠ -ରଣ୍ଡିଆ କାମ ଦିନ 

ପାଇଁ ଆନ୍ଦୋଳନର ଅନୁପ୍ରାଣିତ ନେତା ଥୁଲେ ବୋଷ୍ଠନର ମେସିନିଷ୍ଠ 
(ଯନ୍ତ୍ରୀ ଇରା ଝ୍ଟିୱାର୍ଡା 


ଏହି ପ୍ରାରମ୍ଭ କାଳର ଶ୍ରମିକ ଆନ୍ଦୋଳନର ନୀତି ଓ କାର୍ଯ୍ୟକ୍ରମଗୁଡ଼ିକ 
ଅତି ଆଦ୍ଯଯୁଗୀୟ, ସରଳ ଥୁଲା। ଅଥଚ ସର୍ବଦା ସଠିକ ନଥୁଲେ ସୁଦ୍ଧା 
ସେଗୁଡ଼ିକ ସୁସ୍ଥ ସର୍ବହରା ଭାବନା ଓ ପ୍ରବୃତ୍ତିର ନିର୍ଯ୍ୟାସ ଥଲା। ତେଣୁ 
ସେଗୁଡ଼ିକ ଯୁକ୍ତରାଷ୍ଟ୍ର ଆମେରିକାରେ ଏକ ଲଢ଼ୁଆ ଶ୍ରମିକ ଆନ୍ଦୋଳନ ଗଢ଼ି 
ତୋଳିବା ପାଇଁ ପୁନାସ ବା ପ୍ରାଥମିକ ପଦକ୍ଷେପ ହୋଇପାରିଥାନ୍ତା। କିନ୍ତୁ 
ସୁବିଧାବାଦୀ ନେତା ଓ ପୁଞ୍ଜିବାଦୀ ରାଜନୀତିଜ୍ଞମାନଙ୍କର ଭୂମିକା ତଥା 
ଶ୍ରମିକ ସଙ୍ଘଠନମାନଙ୍କରେ ପଙ୍ଗପାଳ ଭଳି ସେମାନଙ୍କର ଅନୁପ୍ରବେଶ ଓ 
ନେଡତୃତ୍ତ୍ର ଶ୍ରମିକ ଆନ୍ଦୋଳନକୁ ବିପଥଗାମୀ କଲା। ତେଣୁ ଏଇ ମାତ୍ର ଚାରି 
ପିଢ଼ି ପୂର୍ବେ ଆମେରିକାର ଶ୍ରମିକମାନଙ୍କର ଜାତୀୟ ସଙ୍ଗଠନ, ନ୍ୟାସନାଲ 
ଲେବର ୟୁନିଅନ (National Labor Union) ନିଜକୁ ପୁଞ୍ଜିବାଦୀ 
ଦାସତ୍ଵ' ବିରୋଧ୍‌ ବୋଲି ଘୋଷଣା କଲା ଓ ସ୍ଵାଧବନ ରାଜନୈତିକ କାର୍ଯ୍ୟକ୍ରମ 
ପାଇଁ ନିଷ୍ପତ୍ତି ନେଲା। 


ଲଣ୍ଡନରେ ଥବା ଆନ୍ତର୍ଜାତିକ ସହ ସିଲ୍‌୍ଭିସ୍‌ ବରାବର ସମ୍ପର୍କ 
ରଖୁଥିଲେ। ସଙ୍ଗଠନର ସଭାପତି ହିସାବରେ ତାଙ୍କ ପ୍ରଭାବ ଯୋଗୁଁ 
ନ୍ୟାସନାଲ ଲେବର ୟୁନିଅନ ତାର ୧୮୬୭ ମସିହାର ସମ୍ମିଳନୀରେ 
ଆନ୍ତର୍ଜାତିକ ଶ୍ରମିକ ଶ୍ରେଣୀ ଆନ୍ଦୋଳନ ସହ ସହଯୋଗ କରିବା ପାଇଁ ନିଷ୍ପଭି 
ନେଲା ଏବଂ ୧୮୬୯ ମସିହାରେ ଜେନେରାଲ କାଉନସିଲର ନିମନ୍ତ୍ରଣ ରକ୍ଷା 
କରି ଆନ୍ତର୍ଜାତିକର ବେସଲ୍‌ କଂଗ୍ରେସକୁ ଏକ ପ୍ରତିନିଧୂ ପଠାଇବା ପାଇଁ ସ୍ଥିର 

କଲା ଦୁର୍ଭାଗ୍ୟବଶତଃ ନ୍ୟାସନାଲ ଲେବର ୟୁନିଅନର ସମ୍ମିଳନୀ ପୂର୍ବରୁ ହିଁ 
ସିଲ୍ଭିସ୍‌ ଙ୍କର ଦେହାନ୍ତ ହୋଇଥୁଲା। ତେଣୁ ତାଙ୍କ ସ୍ଥାନରେ ଚିକାଗୋରୁ 
ପ୍ରକାଶ ପାଉଥୁବା ଓରନଜିୟଂନେନସୁ ଏଢ଼ଶ9େ/6ଜେଟୁ ର ସମ୍ପାଦକ ଏ. ସି. 
କାମେରନ୍ନଙ୍କୁ ପ୍ରତିନିଧୁ ରୂପେ ପଠାଗଲା। ଆମେରିକାର ଏହି ଯୁବ ଶ୍ରମିକ 
ନେତା, ସିଲ୍ଭିସଙ୍କର ଅକାଳ ବିୟୋଗରେ ମର୍ମାହତ ହୋଇ ଜେନେରାଲ 
କାଉନସିଲ୍‌ ଏକ ବିଶେଷ ଶୋକ ପ୍ରସ୍ଥାବ ଗ୍ରହଣ କରି ତହିଁରେ କହିଥୂଲେ: 
“ସ୍ରମସ୍ତଙ୍କର ଦୃଷ୍ଟି ସିଲ୍‌ଭିସ୍‌ଙ୍କ ଉପରେ ନିବଦ୍ଧ ଥୁଲା। ତାଙ୍କର ସାମର୍ଥ୍ୟ 
ବହୁମୁଖୀ ଓ ମହାନ ଥୁଲା। ତହିଁରେ ପୁଣି ସର୍ବହରା ବାହିନୀର ଜେନେରାଲ 
ଭାବେ ତାଙ୍କର ଦଶ ବର୍ଷର ଅଭିଜ୍ଞତା ଥୁଲା। କିନ୍ତୁ ସେହି ସିଲ୍‌ଭିସ୍‌ ଆଜି 
ଆଉ ନାହାନ୍ତି।” ଯେଉଁ କେତେକ କାରଣରୁ ନ୍ୟାସନାଲ ଲେବର ୟୁନିଅନ 
କ୍ଷୟୀଷ୍ତୁ ହେଲା ଓ ପରିଶେଷରେ ଉଭେଇ ଗଲା ସେଗୁଡ଼ିକ ମଧ୍ଯରେ 
ସିଲ୍ଭିସ୍‌ଙ୍କ ଦେହାନ୍ତ ମଧ୍ୟ ଏକ କାରଣ ଥୁୂଲା| 


ପ୍ରଥମ ଆନ୍ତର୍ଜାତିକରେ ଆଠ-ଘଣ୍ବିଆ କାମଦିନ ପାଇଁ 
ନିଷ୍ପ୍୍ତ 
୧୮୬୬ ମସିହା ଅଗଷ୍ଟରେ ନ୍ୟାସନାଲ୍‌ ଲେବର ୟୁନିଅନ ଆଠ- 
ଘଣ୍ଟିଆ କାମଦିନ ପାଇଁ ନିଷ୍ପଭ୍ି ନେଇଥୁଲା। ସେହି ବର୍ଷର ସେପ୍ଟେମ୍ବର 


ମାସରେ ପ୍ରଥମ ଆନ୍ତର୍ଜାତିକ ତାର ଜେନିଭା କଂଗ୍ରେସରେ ସେହି ଦାବି 
ସମ୍ପର୍କରେ ନିଷ୍ପତ୍ତି କରି କହିଛନ୍ତି: 

ଜାମ-ଦିନର ଆଇନଗତ ସୀମା ହେଉଛି ଏପରି ଏକ 
ପ୍ରାଥମିକ ସର୍ଚ୍ଚ ଯାହା ବିନା ଶ୍ରମିକ ଶ୍ରେଣୀର ଉନ୍ନତି ଓ ମୂକ୍ତି ପାଇଁ 
ଅନ୍ୟାନ୍ୟ ଚେଷ୍ଟା ସବୁ ବିଫଳ ହେବ ... ଆଠ ଘଣ୍ଟାକୁ କାମ- 
ଦିନର ଆଇନଗତ ସୀମା କରିବା ପାଇଁ କଂଗ୍ରେସ ପ୍ରସ୍ତାବ କରେ 


ଆଠ -ରଣ୍ଵିଆ କାମଦିନ ସମ୍ପର୍କରେ କାର୍ଲ ମାର୍ବ୍ 


୧୮୬୭ ମସିହାରେ ପ୍ରକାଶିତ ଗ୍ରନ୍ୟୟ ସୁଖ (Capital) ର ପ୍ରଥମ 
ଖଣ୍ଡରେ “କାମ ଦିନ” ସମ୍ପର୍କରେ ଲିଖିତ ଅଧ୍ୟାୟରେ ନ୍ୟାସନାଲ୍‌ ଲେବର 
ୟୁନିଅନ୍‌ ଦ୍ଵାରା ଆରମ୍ଭ ହୋଇଥବା ଆଠ-ଘଣ୍ଟିଆ ଆନ୍ଦୋଳନ ପ୍ରତି ମାକ୍ସ 
ଦୃଷ୍ଟି ଆକର୍ଷଣ କରିଛନ୍ତି। ବହିଟିର ଏହି ଅଂଶଟି ଅତି ବିଖ୍ୟାତ କାରଣ ଏହି 
ଅଂଶଟିରେ କଳା (ନିଗ୍ରୋ) ଓ ଗୋରା ଶ୍ରମିକମାନଙ୍କର ଶ୍ରେଣୀସ୍ବାର୍ଥର 
ଏକ୍ୟତା ସମ୍ପର୍କରେ ମାର୍କ ହୃଦୟସ୍ପର୍ଶୀ ଅବତାରଣା କରିଛନ୍ତି। ସେ ଲେଖୁଛନ୍ତି: 


“ଯେତେଦିନ ପର୍ଯ୍ୟନ୍ଥ ଦାସପ୍ରଥା ପ୍ରଜାତନ୍ତ୍ରର ଏକ 
ଭାଗକୁ ବିରୂପ କରୁଥଲା ସେତେଦିନ ପର୍ଯ୍ୟନ୍ଥ ଯୁକ୍ତରାଷ୍ଟ୍ର 
ଆମେରିକାରେ ଯେ କୌଣସି ଧରଣର ହେଉ ନା କାହିକି ସ୍ଵାଧ୍ନ 
ଶ୍ରମିକ ଆନ୍ଦୋଳନ ପଟ୍ଜଂ ହେଇ ଯାଉଥଲା ଗୋରା ଚମଡ଼ାର 
ଶ୍ରମିକମାନେ କେବେହେଁ ନିଜକୁ ମୁକ୍ତ କରି ପାରିବେନି ଯେତେଦିନ 
ପର୍ଯ୍ୟନ୍ଥ କଳା ଚମଡ଼ାର ଶ୍ରମିକମାନଙ୍କ ଦେହରେ ଦାସତ୍ବର ଚିଆଁ 
ଦିଆଯାଉଥରବା କିନୁ ଦାସପ୍ରଥାର କବର ଭିତରୁ ଏକ ନୁଆ 
ଶକ୍ତିଶାଳୀ ଜୀବନ ଲମ୍ପ ମାରି ଉଦ୍ଭା ହେଲା। ଗୃହ ଯୁଦ୍ଧର ପ୍ରଥମ 


ଫଳ ହେଲା ଆଠ -ଘଣ୍ବିଆ କାମ-ଦିନ ପାଇଁ ଆନ୍ଦୋଳନ — 

ଏପରି ଏକ ଆନ୍ଦୋଳନ ଯାହା ଏକ୍ସପ୍ରେସ ବେଗରେ ଆଟ୍‌ଲାଣ୍ଟିକୃ 
ମହାସାଗର ଠାରୁ ପ୍ରଶାନ୍ତ ମହାସାଗର, ନିଉ ଇଂଲଣ୍ଡ ଠାରୁ 
କ୍ୟାଲିଫଣ୍ତିଆ ପର୍ଯ୍ୟନ୍ପ ବ୍ୟାପିଗଲା। 


ପ୍ରାୟ ସମ ସମୟରେ ଘଟିଥୁ୍‌ବା — ବସ୍ତୁତଃ ଗୋଟିଏ ଘଟିବାର 
ଦୁଇ ସପ୍ତାହ ମଧ୍ଯରେ ଅନ୍ୟଟି ଘଟିଥୁ୍‌ବା — ଦୁଇଟି ଘଟଣା ପ୍ରତି ମାର୍ସ ଦୃଷ୍ଟି 
ଆକର୍ଷଣ କରୁଛନ୍ତି। ଆମେରିକାର ବାଲ୍‌ଟିମୋରରେ ଶ୍ରମିକମାନେ 
ସେମାନଙ୍କର ଏକ ସମ୍ମିଳନୀ ସଭାରେ ଆଠ ଘଣ୍ଟିଆ କାମ-ଦିନ ସପକ୍ଷରେ 
ମତ ଦେଲେ ଏବଂ ସୁଇଜେରୁଲ୍ୟାଣ୍ଡର ଜେନିଭାଠାରେ ଆନ୍ତର୍ଜାତିକ 
କଂଗ୍ରେସର ଏକ ସଭା ମଧ୍ଯ ସେହି ଭଳିଆ ନିଷ୍ପତ୍ତି ଗ୍ରହଣ କଲା।| ˆ ଉତପ୍‌ାଦନର 
ପୁଞ୍ଜିବାଦୀ ଅବସ୍ଥା ଭିତରୁ ସ୍ଵତଃସୁ୍ଭଁଭାବେ ଜାତ ହୋଇଥୁବା ଶ୍ରମିକ 
ଶ୍ରେଣୀର ଆନ୍ଦୋଳନ ଆଗଟ୍‌ଲାଣ୍ଡିକୁ ମହାସାଗରର ଦୁଇ ତଟରେ” କାମ 
ସମୟର ସୀମା ଧାର୍ଯ୍ୟ ପାଇଁ ଓ ତାକୁ ସଠିକ ରୂପ ଦେବା ପାଇଁ ଆଠ 
ଘଣ୍ଟିଆ କାମ ¬ ଦିନର ଦାବିକୁ ମଞ୍ଜୁରୀ ଦେଲା| 


ଜେନିଭା କଂଗ୍ରେସର ନିଷ୍ପତ୍ତି ଆମେରିକୀୟ ନିଷ୍ପତ୍ତି ଦ୍ଵାରା ପ୍ରଭାବିତ 
ହୋଇଥୁବା ଓ ତା ସହ ସଂଯୋଯିତ କରାଯାଇଥୁୂବା କଥା ଗୃହିତ ପ୍ରସ୍ଥାବର 
ନିମ୍ପୋକ୍ତ ଅଂଶରୁ ଜଣାପଡ଼େ: ˆ“ ଯେହେତୁ କାମ - ଦିନର ଏହି ସୀମା ଉତ୍ତର 
ଆମେରିକୀୟ ଯୁକ୍ତରାଷ୍ଟ୍ର ଶ୍ରମିକମାନଙ୍କର ସାଧାରଣ ଦାବି ହୋଇଛି, ଏହି 
କଂଗ୍ରେସ ସେହି ଦାବିକୁ ସାରା ସଂସାରର ଶ୍ରମିକମାନଙ୍କର ଏକ ଦାବି ରୂପେ 
ଉପସ୍ଥାପନା କରୁଛି 

ତେଇସି ବର୍ଷ ପରେ ପୁଣି ଆନ୍ତର୍ଜାତିକର ଆଉ ଏକ କଂଗ୍ରେସ 
ଆମେରିକାର ଶ୍ରମିକ ଆନ୍ଦୋଳନ ଦ୍ଵାରା ସେଇ ଏକା ଲକ୍ଷ୍ୟ ନେଇ ଅତି 
ଗଭୀର ଭାବେ ପ୍ରଭାବିତ ହୋଇଥୁଲା| 


ଯୁକ୍ତରାଷ୍ପର ଆମେରିକାରେ ମଇ ଦିବସର ଜନ୍ମ 


ଯଦିଚ଼ ୧୮୭୬ ମସିହାରେ ପ୍ରଥମ ଆନ୍ତର୍ଜାତିକର ଅନ୍ତ ସମ୍ପର୍କରେ 
ଆନୁଷ୍ଠାନିକ ନିଷ୍ପଭ୍ତି ନିଆ ଯାଇଥୁଲା, ଏକ ଆନ୍ତର୍ଜାତିକ ଅନୁଷ୍ଠାନ ଭାବେ 
କାର୍ଯ୍ୟତଃ ତାର ଅବସାନ ଘଟିଥଲା ୧୮୭୨ ମସିହାରେ, ଯେତେବେଳେ 
ତାର ମୂଖ୍ୟ କାର୍ଯ୍ୟାଳୟକୁ ଲଣ୍ଡନରୁ ନିଉୟର୍କକୁ ସ୍ଥାନାନ୍ତରିତ କରାଯାଇ ଥୁଲା 
ପୁନର୍ଗଠିତ ଆନ୍ତର୍ଜାତିକ (ଯାହା ପରବର୍ଭୀ କାଳରେ ଦ୍ବିତୀୟ ଆନ୍ତର୍ଜାତିକ 
ଭାବରେ ଖ୍ୟାତ ହେଲା) ୧୮୮୯ ମସିହାରେ ପ୍ୟାରିସ୍‌ଠାରେ ଅନୁଷ୍ଠିତ ତାର 
କଂଗ୍ରେସରେ ମଇ ମାସର ପ୍ରଥମ ଦିନଟିକୁ ସାରା ସଂସାରର ଶ୍ରମିକମାନଙ୍କର 
ଏକ ବିଶିଷ୍ଠ ଦିବସ ରୂପେ ପାଳନ କରିବା ପାଇଁ ନିଷ୍ପତ୍ତି ନେଲା। ସେହି ଦିନ 
ପୃଥ୍‌ବୀର ବିଭିନ୍ନ ଦେଶର ଶ୍ରମିକମାନେ ନିଜ ନିଜର ରାଜନୈତିକ ଦଳ ଓ 
ଟ୍ରେଡ଼ ୟୁନିଅନମାନଙ୍କରେ ସଂଗଠିତ ହୋଇ ଆଠ ଘଣ୍ଟିଆ କାମଦିନ ଭଳି 
ଗୁରୁତ୍ବପୂର୍ଣ୍ଣ ରାଜନୈତିକ ଦାବି ହାସଲ ପାଇଁ ସଂଗ୍ରାମ କରିବେ। ପାଞ୍ଚ ବର୍ଷ 
ପୂର୍ବେ ଆମେରିକାର ଏକ ତରୁଣ ଶ୍ରମିକ ସଂଗଠନ — ଦ ଫେଢଡେରେସନୃ 
ଅଫ ଅର୍ଗାନାଇଜଡ଼ ଟ୍ରେଡସ୍‌ ଏଣ୍ଡ ଲେବର ୟୁନିଅନସ୍‌ ଅଫ୍ଵ ୟୁନାଇଟେଡ 
ଷ୍ଟେଟସ ଏଣ୍ଡ୍‌ କ୍ୟାନାଡା (the Federation of Organized Trades 
and Labor Unions of the United States and Canada), 

ଯାହା ପରବର୍ଭୀ କାଳରେ ସଂକ୍ଷି ପ୍ତରେ ଆମେରିକାନ ଫେଡେରେସନ୍ଧ ଅଫ 


ଲେବର (American Federation of Labor) ନାମରେ ପରିଚ଼ିତ — 
ର ପ୍ରତିନିଧଵମାନେ ଚିକାଗୋ ସହରରେ ଅନୁଷ୍ଠିତ ହୋଇଥୁବା ସେମାନଙ୍କର 
ଚତୁର୍ଥ ସମ୍ମିଳନୀରେ ନେଇଥ୍‌ବା ଅକ୍ଟୋବର ୭, ୧୮୮୪ର ନିଷ୍ପଭ୍ର 
ଆନ୍ତର୍ଜାତିକର ନିଷ୍ପଭିକୁ ପ୍ରଭାବିତ କରିଥୂଲା| ଚତୁର୍ଥ ସମ୍ମିଳନୀର ଏକ ନିଷ୍ପି 
ହେଲା: 


“ଂଫେଡେରେସନ ଅଫ ଅର୍ଗାନାଇଜଡ୍‌ ଟ୍ରେଡ୍‌ସ ଏଣ୍ଡ 
ଲେବର ୟୁନିଅନସ ଅଫ ୟୁନାଇଟେଡ ଷ୍ଟେଟସ ଏଣ୍ଡ କ୍ୟାନାଡା 
ଦ୍ଵାରା ଏହି ପ୍ରସ୍ଥାବ ଗୃହିତ ହେଲା ଯେ ୧୮୮୬ ମଇ ପହିଲା ଠାରୁ 
ଶ୍ରମର ଆଇନ ସଙ୍ଗତ ଦିନ କହିଲେ ଆଠ ଘଣ୍ଟାର ଶ୍ରମକୁ ହି 
ବୁଝେଇବ ଏବଂ ଆମେ ଏହା ସୁପାରିଶ କରୁ ଯେ ଶ୍ରମିକ 
ସଂଗଠନଗୁଡ଼ିକ ନିଜନିଜର କ୍ଷମତା ପରିସରଭୁକ୍ତ 
ଅଞ୍ଚଳମାନଙ୍କରେ ସୂଚିତ ସମୟ ସୀମା ମଧ୍ଯରେ ଏହି ପ୍ରସ୍ତାବର 
କାର୍ଯ୍ୟକାରିତା ଦୃଷ୍ଟିରୁ ଅନୁରୂପକ ବ୍ଯବସ୍ଥାମାନ ଯେପରି ଗୃହିତ 
ହେବ ସେଥୁପାଇଁ ତପ୍ବର ହେବୋ 


କେଉଁ ପଦ୍ଧତିରେ ଫେଡେରେସନ ଆଠରଣ୍ଡିଆ କାମ -ଦିନ ପାଇଁ 
ନିୟମକାନୁନ ଗୃହିତ କରିବା ପାଇଁ ବିଭିନ୍ନ କର୍ଚ୍ତପକ୍ଷଙ୍କୁ ବାଧ୍ଯ କରିବ ବୋଲି 
ଆଶା କରୁଥଲା ସେ ବିଷୟରେ ପ୍ରସ୍ଥାବରେ କିଛି ଉଲ୍ଲେଖ ନଥୂଲେ ମଧ୍ଯ 
ପରିସ୍ଥିତିରୁ ଏହା ପ୍ରାଞ୍ଜଳ ଭାବେ ଜଣା ପଡ଼ୁଥିଲା ଯେ ଗୋଟିଏ ସଂଗଠନ 
(ଯାହାର ସଭ୍ୟ ସଂଖ୍ୟା ସେତେବେଳେ ୫୦,୦୦୦ରୁ ଅଧୁକ ନଥୁଲା) ତାର 


Digital copy from author 


ସଭ୍ୟମାନେ ନିଯୁକ୍ତ ଥବା କଳକାରଖାନା, ଖଣିଖାଦାନରେ ଦାବି ହାସଲ 
ପାଇଁ ଲଢ଼େଇ ବିନା, ଆଠ - ଘଣ୍ଟିଆ କାମ ଦିନ ପାଇଁ ସଂଗ୍ରାମରେ ଅଧ୍ବକରୁ 
ଅଧକ ଶ୍ରମିକଙ୍କୁ ସାମିଲ ନକରି ˆ 'ଶ୍ରମର ଆଇନ ସଙ୍ଗତ ଦିନ କହିଲେ ଆଠ 
ଘଣ୍ଟାର ଶ୍ରମକୁ ହିଁ ବୁଝେଇବ”” ବୋଲି ଘୋଷଣା କରି ପାରିବନି। ତେଣୁ 
ଫେଡେରେସନର ସହବନ୍ଧିତ ୟୁନିଅନଗୁଡ଼ିକ ˆ ଏହି ପ୍ରସ୍ଥାବର କାର୍ଯ୍ୟକାରିତା 
ଦୃଷ୍ଟିରୁ ଅନୁରୂପକ ବ୍ୟବସ୍ଥାମାନ ଯେପରି ଗୃହିତ ହେବ ସେଥୁପାଇଁ ତପୂର 
ହେବେ” ବୋଲି ପ୍ରସ୍ଥାବରେ ଯେଉଁ ଦିଗ୍ଦର୍ଶନ ଦିଆଯାଇଥୁୂଲା, ତାର ଅର୍ଥ 
ହେଲା ୧୮୮୬ ମଇ ପହିଲାରୁ ଯେଉଁ ସଭ୍ୟମାନେ ଆଠ ରାଣ୍ଟିଆ କାମଦିନ 
ପାଇଁ ଧର୍ମଘଟରେ ଯୋଗ ଦେବେ, ସେମାନଙ୍କୁ ଧର୍ମଘଟକାଳୀନ ସାହାଯ୍ୟ 
ପ୍ରଦାନ ପାଇଁ ବ୍ୟବସ୍ଥା କରିବା, ଦୀର୍ଘ ଦିନ ଧରି ଯଦି ଧର୍ମଘଟ ଚାଲୁ ରହେ, 
ତେବେ ଧର୍ମଘଟକାରୀମାନେ ବସ୍ତୁତଃ ଅଭାବରେ ପଡ଼ି ୟୁନିଅନଗୁଡ଼ିକର 
ସାହାଯ୍ୟ ଚାହିଁ ପାରନ୍ତି, ଇତ୍ଯାଦି ପରିସ୍ଥିତି ପାଇଁ ୟୁନିଅନଗୁଡ଼ିକୁ ପ୍ରସ୍ତୃତ 
ହେବାକୁ ହେବା ଯେହେତୁ ଏହି ଧର୍ମଘଟ ଦେଶସାରା ଫେଡେରେସନ ସହ 
ସହବନ୍ଧିତ ୟୁନିଅନଗୁଡ଼ିକ ଦ୍ଵାରା ପାଳିତ ହେବାର ଉଦ୍ଦେଶ୍ଯ ଥଲା, 
ସେମାନଙ୍କର ୟୁନିଅନ ବାଇ -ଲ ଅନୁସାରେ ସଭ୍ୟମାନଙ୍କ ଦ୍ଵାରା ଧର୍ମଘଟର 
ଅନୁମୋଦନ ହେବା ଆବଶ୍ଯକତା ଥୁଲା — ବିଶେଷ କରି ଯେହେତୁ 
ୟୁନିଅନଗୁଡ଼ିକ ଧର୍ମଘଟ କାଳରେ ଖର୍ଚ୍ଚାନ୍ତ ହେବାର ସମ୍ଭାବନା ଥଲା। ମନେ 
ରଖୁବା ଉଚ଼ିତ ଯେ ଆଜିକାଲିକାର ଆମେରିକାନ ଫେଡେରେସନ ଅଫ 
ଲେବର ଭଳିଆ, ସେତେବେଳର ଫେଡେରେସନ ମଧ୍ଯ ସ୍ତେଚ୍ଛାଭାବ ଓ 
ସହବନ୍ଧନର ଭିତ୍ତି ଉପରେ ଗଢ଼ି ଉଠିଥଲା। ଫଳରେ ଫେଡେରେସନର 
ଜାତୀୟ ସମ୍ମିଳନୀର ନିଷ୍ଠଭ୍ତି ସହବନ୍ଧିତ ୟୁନିଅନଗୁଡ଼ିକ ପାଇଁ ଅପରିହାର୍ଯ୍ୟ 

ହେବା ନ ହେବା କଥା ୟୁନିଅନଗୁଡ଼ିକ ଦ୍ଵାରା ଜାତୀୟ ନିଷ୍ପତ୍ତିର ଅନୁମୋଦନ 
ଉପରେ ନିର୍ଭର କରୁଥଲା 


ମଇ ଦିବସର ଧର୍ମଘଟ ପାଇଁ ପ୍ରସ୍ତୁତି 


୧୮୭୭ ମସିହାର ମହାନ ଧର୍ମଘଟା ଏହି ମହା ଧର୍ମଘଟରେ ଅୟୁତ 
ଅୟୁତ ସଂଖ୍ଯାରେ ଶ୍ରମିକ ଯୋଗ ଦେଇଥଲେ। ସରକାର ଓ 
କରୁ୍‌ପୋରେସନ ବା କମ୍ପାନୀମାନେ ଏହି ଧର୍ମଘଟକୁ ଦାବିଦେବା ପାଇଁ 
ସୈନ୍ୟ ପଠାଇଲେ| ହଜାର ହଜାର ରେଲବାଇ ଓ ଇସ୍ପାତ କାରଖାନା ଶ୍ରମିକ 
ସେନାବାହିନୀର ଦୃଢ଼ ମୁକାବିଲା କଲେ। ୧୮୭୭ ମସିହାର ଏହି ମହା 
ସଂଘର୍ଷ ସମଗ୍ର ଶ୍ରମିକ ଆନ୍ଦୋଳନ ଉପରେ ତାର ଛାପ ଛାଡ଼ି ଗଲା। ଏହା 
ଥିଲା ଆମେରୀକାର ଶ୍ରମିକ ଶ୍ରେଣୀର ପ୍ରଥମ ଦେଶବ୍ୟାପୀ ଗଣ କାର୍ଯ୍ୟକ୍ରମ 
ଯଦିଚ଼ ସରକାର ଓ ପୁଞ୍ଜିର ଯୌଥ ବଳ ନିକଟରେ ଆମେରୀକାର 
ଶ୍ରମିକମାନେ ପରାସ୍ତ ହୋଇଥ୍‌ଲେ, ତଥାପି ଏହି ମହା ସଂଘର୍ଷ ସେମାନଙ୍କୁ 
ଇସ୍ପାତ କରି ଦେଇଥଲା — ସମାଜରେ ଶ୍ରମିକମାନଙ୍କ ସ୍ଥିତି କେଉଁଠି 
ବର୍ଭମାନ ସେମାନେ ସ୍ପଷ୍ଠ ଭାବେ ବୁଝି ସାରିଥ୍‌ଲେ, ସେମାନେ ଆହୁରି ଅଧକ 
ଆନ୍ଦୋଳନମୂଖୀ ହୋଇଥୂଲେ, ସେମାନଙ୍କର ମନୋବଳ ଆହୁରି ଅଧୁକ ଦୃଢ଼ 
ହୋଇଥୁୂଲା| ଏହି ଆନ୍ଦୋଳନ ମଧ୍ଯ ଏକ ଜବାବ୍ର ଥଲା ପେନସିଲଭାନିଆର 
କୋଇଲା ନବାବମାନଙ୍କ ପାଇଁ ଯେଉଁମାନେ କୋଇଲା ଖଣି ଅଞ୍ଚଳରେ ଖଣି 
ଶ୍ରମିକମାନଙ୍କ ସଂଗଠନକୁ ଭାଙ୍ଗିବା ପାଇଁ ୧୮୭୫ ମସିହାରେ ମୋଲି 

ମାଗୁଇରିସ୍‌ଙ୍କ ଅନୁଗାମୀମାନଙ୍କ ମଧ୍ୟରୁ ୧୦ ଜଣ ଲଢ଼ୁଆ କୋଇଲା ଖଣି 
ଶ୍ରମିକଙ୍କୁ ତରଛରିଆ ହୋଇ ଫାଶିଖୁଣ୍ଟକୁ ପଠାଇଥ୍‌ଲେ। 


ଯଦିଚ଼ ୧୮୮୦-୧୮୯୦ ଦଶକରେ ଆମେରିକୀୟ ଶିଳ୍ପର ବିକାଶ 
ପ୍ରକ୍ରିୟା ଅତି ସକ୍ରିୟ ଥଲା ଓ ଘରୋଇ ବଜାରର ପ୍ରସାରଣ ଘଟିଥୁଲା, 
୧୮୮୪-୮୫ ବର୍ଷଟି ଏକ ମାନ୍ଦା ଅବସ୍ଥାର ବର୍ଷ ଥଲା, ଯାହା ୧୮୭୩ 
ମସିହାର ସଙ୍କଟର ଚକ୍ରିକ ପୁନରାବୃତ୍ତି ଥଲ। ଏହି ମାନ୍ଦା କାଳର ବେକାରୀ 
ଓ ଯନ୍ତ୍ରଣା କ୍ଷୁଦ୍ୃତର କାମ-ଦିନ ପାଇଁ ହେଉଥ୍‌ବା ଆନ୍ଦୋଳନକୁ ଅଧକ 
ପ୍ରେରଣା ଓ ସମର୍ଥନ ଯୋଗାଇଲା। 


ସଦ୍ୟ ସଂଗଠିତ ଫେଡେରେସନ ଦେଖୁଲା ଯେ ଫେଡେରେସନ 
ବାହାରେ ଥବା ଅଧକାଂଶ ଶ୍ରମିକଙ୍କୁ ଏପରିକି ଫେଡେରେସନଠୁ ଅଧୁକ 
ପୁରୁଣା ତଥା ସେତେବେଳେ ଆହୁରି ଅଭିବୃଦ୍ଧି ପାଉଥ୍‌ବା ନାଇଟ୍‌ସ ଅଫର 
ଲେବର (Knights of Labor)ର ଶ୍ରମିକମାନଙ୍କୁ ସମ୍ମିଳିତ କରିବା ପାଇଁ 
୮- ଘଣ୍ଟିଆ କାମ-ଦିନର ନାରାକୁ ଆନ୍ଦୋଳନର ସାଂଗଠନିକ ନାରା 
ହିସାବରେ ବ୍ୟବହାର କରିବା ସମ୍ଭାବନା ରହିଛି। ସମସ୍ତ ସଂଗଠିତ ଶ୍ରମିକଙ୍କୁ 
ସଂଶ୍ମିଷ୍ଠ କରି ଏକ ସାଧାରଣ କାର୍ଯ୍ୟକ୍ରମ ହିଁ ଅନୁକୂଳ ପରିଣାମ ଦେଇପାରିବ 
ଏହି ଆଶାରେ ୮- ଘଣ୍ଟିଆ କାମ -ଦିନ ପାଇଁ ଆନ୍ଦୋଳନକୁ ସମର୍ଥନ କରିବା 
ପାଇଁ ଫେଡେରେସନ ନାଇଟ୍୍‌ସ ଅଫ୍ଵ ଲେବରକୁ ଅନୁରୋଧ କଲା। 


୧୮୮୫ ମସିହାରେ ହୋଇଥବା ଫେଡେରେସନର ସମ୍ମିଳନୀରେ 
ପରବର୍ଭୀ ବର୍ଷର ମଇ ପହିଲା ଦିନ ୱାକୁ-ଆଉଟ୍‌ ସମ୍ପର୍କିତ ପ୍ରସ୍ଥାବଟିକୁ 

ଦୋହରା ଯାଇଥୁଲା। ମଇ ପହିଲାର ସଂଘର୍ଷ ପାଇଁ ପ୍ରସ୍ତୁତିମୂଳକ 
କାର୍ଯ୍ୟକ୍ରମମାନ ଗ୍ରହଣ କରିଥୁଲେ ବହୁ ଜାତୀୟ ସ୍ତରର ସଂଗଠନା 
ସେମାନଙ୍କ ମଧ୍ଯରେ ପ୍ରମୂଖ ଭୂମିକା ନେଇଥିଲେ ବଢ଼େଇମାନେ ଓ ସିଗାର 
କାରଖାନାର ଶ୍ରମିକମାନେ। ୮-ରଣ୍ଟିଆ କାମ-ଦିନ ପାଇଁ ମଇ ପହିଲାର 
କାର୍ଯ୍ୟକ୍ରମ ସମ୍ପର୍କିତ ବାଦବିବାଦ ଓ ଆଲୋଡ଼ନର ଫଳ ତତୁକ୍ଷଣାତ ମିଳିଲା 
— ୟୁନିୟନଗୁଡ଼ିକର ସଭ୍ଯ ସଂଖ୍ଯା ବୃଦ୍ଧିରେ। ନାଇଟ୍‌ସ ଅଫ୍ଵ ଲେବର 
ସଂଗଠନର ସଭ୍ୟସଂଖ୍ୟା ବୃଦ୍ଧି ଆଖୁଦୃଷ୍ଠିଆ ଲଙ୍ଖ ମାରି ମାରି ୧୮୮୬ ରେ 
ତାର ଶିଖରରେ ପହଞ୍ଚଥଲା। କୁହାଯାଏ ଯେ ସେହି ସମୟରେ ନାଇଟ୍‌ସ 
ଅଫ ଲେବର ସଂଗଠନ (ଯାହା ଫେଡେରେସନ ଅପେକ୍ଷା ଅଧୁକ ପରିଚିତ 
ଥିଲା ଓ ଏକ ଲଢ଼ୁଆ ସଂଗଠନ ବୋଲି ବିଚ଼ାର କରାଯାଉଥୂଲା) ତାର 
ସଭ୍ୟସଂଖ୍ୟା ୨୦୦,୦୦୦ ରୁ ପ୍ରାୟ ୭୦୦,୦୦୦ କୁ ବୃଦ୍ଧି କରିଥୂଲା।| 
ଆନ୍ଦୋଳନକୁ ପ୍ରଥମେ ସୂତ୍ରପାତ କରିଥବା ତଥା ୮- ଘଣ୍ଟିଆ କାମ-ଦିନ 
ପାଇଁ ଧର୍ମଘଟ କରିବା ପାଇଁ ଏକ ନିଶ୍ଚିତ ଦିନ ଧାର୍ଯ୍ୟ କରିଥୁବା 
ଫେଡେରେସନର ସଭ୍ୟସଂଖ୍ୟାରେ ବୃଦ୍ଧି ଘଟିବା ସଙ୍ଗେ ସଙ୍ଗେ ତହୁଁ ବଳି 
ବିସ୍ତୃତ ସଂଖ୍ୟାର ଶ୍ରମିକଙ୍କ ମଧ୍ଯରେ ତାର ସମ୍ମାନ ବଢ଼ି ଯାଇଥୁଲା| ଧର୍ମଘଟର 
ଦିନ ପାଖେଇ ଆସିବା ସଙ୍ଗେ ସଙ୍ଗେ ଏହା ମଧ୍ଯ ପ୍ରାଞ୍ଜଳ ଭାବେ ଦେଖା 
ଯାଉଥଲା ଯେ ନାଇଟ୍‌ସ ଅଫ ଲେବରର ନେତୃତ୍ସ ବିଶେଷତଃ ଟେରେନ୍‌ସ 


ପାଉଡେର୍‌ଲି, ଧର୍ମଘଟକୁ ଭାଇୁଥିଲେ — ଏପରିକି ସେମାନଙ୍କ ନେତୃତ୍ନରେ 
ଥିବା ୟୁନିଅନଗୁଡ଼ିକୁ ଧର୍ମଘଟରେ ଯୋଗ ନଦେବା ପାଇଁ ଗୁପ୍ତ ମନ୍ତ୍ରଣା 
ଦେଉଥୁଲେ। ଏପରି ପରିସ୍ଥିତିରେ ଫେଡେରେସନର ଜନପ୍ରିୟତା ଆହୁରି 
ବଢ଼ିଗଲା। ଉଭୟ ସଂଗଠନର ସାଧାରଣ ସଭ୍ଯମାନେ ଅତି ଉତ୍ସାହରେ 

ସଂଘର୍ଷ ପାଇଁ ପ୍ରସ୍ପୁତିରେ ଲାଗିଥୂଲେ। ବିଭିନ୍ନ ସହରରେ ଆଠ -ରଣ୍ଟିଆ ଦିନ 
ପାଇଁ ସଂଘ ଓ ସମିତିମାନ ଛତୁ ଫୁଟିଲା ଭଳି ଦେଖା ଦେଲା ଓ ସାରା ଶ୍ରମିକ 
ଆନ୍ଦୋଳନରେ ସଂଘର୍ଷ ପାଇଁ ଆହୁରି ଅଧକ ଉଦ୍ଦୀପନା ଦେଖା ଦେଇଥୁଲା, 
ଯାହାର ପ୍ରଭାବ ଅସୁମାରି ଅସଂଗଠିତ ଶ୍ରମିକଙ୍କ ଉପରେ ପଡ଼ିଥୁଲା। 
ଆମେରିକାର ଶ୍ରମିକ ଶ୍ରେଣୀ ପାଇଁ ଏକ ନୃତନ ଦିନର ସୂର୍ଯ୍ୟ ଉଦୟ 
ହେଉଥୁଲା। 


ଧର୍ମଘଟ ଆନ୍ଦୋଳନ ବ୍ୟାପିଲା 


ଶ୍ରମିକମାନଙ୍କର ମାନସିକ ସ୍ଥିତି ଜାଣିବା ପାଇଁ ସବୁଠୁ ବଳି ଉତ୍ତମ 
ପନ୍ଥା ହେଲା ସେମାନଙ୍କର ଆନ୍ଦୋଳନର ବିସ୍ଟୃତି ଓ ଆନ୍ତରିକତାକୁ ଅନୁଧ୍ୟାନ 
କରିବା| ଶ୍ରମିକମାନଙ୍କର ଯୋଦ୍ଧା ମନୋବୃତ୍ତିର ଏକ ଉତ୍ତମ ସୂଚକ ହେଲା 
ଏକ ନିର୍ଦ୍ଦିଷ୍ଟ ସମୟ ସୀମା ମଧ୍ଯରେ ସେମାନଙ୍କର ଧର୍ମଘଟର ସଂଖ୍ୟା ପୂର୍ବ 
ବର୍ଷଗୁଡ଼ିକର ଧର୍ମଘଟ ସଂଖ୍ୟା ତୁଳନାରେ ୧୮୮୫ ଓ ୧୮୮୬ କାଳର 
ଧର୍ମଘଟ ସୂଚ଼ୀତ କରେ କି ଧରଣର ଯୋଦ୍ଧା ମନୋବୃଭି ଶ୍ରମିକ ଆନ୍ଦୋଳନକୁ 
ପ୍ରାଣବନ୍ତ କରୁଥଲା। ୧୮୮୫ ମସିହାରେ ଧର୍ମଘଟ ସଂଖ୍ୟାର ପ୍ରସଂଶନୀୟ 
ବୃଦ୍ଧି ସୂଚ଼ୀତ କରେ ଯେ ଶ୍ରମିକମାନେ କେବଳ ୧୮୮୬ ମସିହାର ମଇ 
ପହିଲା ପାଇଁ ପ୍ରସ୍ଣୁତ ହେଉ ନଥୂୁଲେ। ୧୮୮୧-୧୮୮୪ କାଳରେ ଧର୍ମଘଟ 
ଓ ଲକ୍ଆଉଟ୍‌ ସଂଖ୍ୟା ବାର୍ଷିକ ହାରାହାରି ୫୦୦ ରୁ କମ୍‌ ଥଲା ଓ ଭାଗ 
ନେଇଥିବା ଶ୍ରମିକଙ୍କ ସଂଖ୍ୟା ବାର୍ଷିକ ହାରାହାରି ପ୍ରାୟ ୧୫୦.୦୦୦ 
୧୮୮୫ ମସିହାରେ ଧର୍ମଘଟ ଓ ଲକ୍‌ଆଉଟ୍‌ର ସଂଖ୍ୟା ଥଲା ପ୍ରାୟ ୭୦୦ ଓ 
ଭାଗ ନେଇଥିବା ଶ୍ରମିକଙ୍କ ସଂଖ୍ୟା ୨୫୦,୦୦୦ କୁ ବୃଦ୍ଧି ପାଇଥୁଲା। 

୧୮୮୬ ମସିହାରେ ଧର୍ମଘଟର ସଂଖ୍ୟା ୧୮୮୫ ମସିହାର ସଂଖ୍ଯାର 
ଦ୍ଵିଗୁଣରୁ ଅଧକ ହୋଇ ହେଇଥୁଲା ୧୫୭୨॥। ପ୍ରଭାବିତ ଶ୍ରମିକଙ୍କ ସଂଖ୍ଯା 
ମଧ୍ଯ ସମାନୁପାତିକ ଭାବେ ବୃଦ୍ଧି ପାଇ ହୋଇଥଲା ୬୦୦,୦୦୦ ୧୮୮୫ 
ମସିହାରେ କେବଳ ୨,୪୬୭ ଟି ଅନୁଷ୍ଠାନ ଧର୍ମଘଟ ଦ୍ଵାରା ପ୍ରଭାବିତ 
ହୋଇଥୁବା ବେଳେ ୧୮୮୬ ମସିହାରେ ୧୧,୫୬୨ ଟି ପ୍ରଭାବିତ 
ହୋଇଥ୍‌ଲେ। ୧୮୮୬ ମସିହାର ଧର୍ମଘଟ ଆନ୍ଦୋଳନର ବିସ୍ତୃତି କେତେ ଥୁଲା 
ଏଥ୍‌ରୁ ଅନୁମାନ କରାଯାଇ ପାରେ। ନାଇଟ୍‌ସ ଅଫ ଲେବର ସଂଗଠନର 
ଖୁଲମ୍ଖୁଲା ଘରଭଙ୍ଗା ଚେଷ୍ଟା ସତ୍ରେ ୮-ରଣ୍ଟିଆ ଦିନ ପାଇଁ ଧର୍ମଘଟରେ 


୫୦୦,୦୦୦ ରୁ ଉର୍ଧ ଶ୍ରମିକ ଭାଗ ନେଇଥ୍‌ଲେ ବୋଲି କଳନା କରାଯାଇଛି 


ଧର୍ମଘଟର କେନ୍ଦ୍ର ଥଲା ଚିକାଗୋ ସହର ଯେଉଁଠି ଧର୍ମଘଟ 
ଆନ୍ଦୋଳନ ସବୁଠୁ ବଳି ବିସ୍ଥାରିତ ଥଲା। କିନ୍ଥ ଅନ୍ୟାନ୍ୟ ବହୁ ସହର ମଧ୍ଷ 
ମଇ ପହିଲା ଆନ୍ଦୋଳନରେ ଭାଗ ନେଇଥୁଲେ। ନିଉୟୋର୍କ, ବାଲ୍ଟିମୋର, 
ଓାଶିଙ୍ଗୁଟନ, ମିଲ୍‌ୱାଉକି, ସିନସିନାଟି, ସେଣ୍ଟ୍‌ ଲୁଇସ୍‌, ପିଟସବର୍ଗ, 
ଡେଟ୍ରୋଇଟ୍‌ ଓ ଅନ୍ୟାନ୍ୟ ବହୁ ସହର ୱାକୁ୍‌ଆଉଟ୍‌ର ଭଲ ଦୃଷ୍ଟାନ୍ତ 
ଦେଇଥୁଲେ। ଏହି ଧର୍ମଘଟ ଆନ୍ଦୋଳନର ମୌଳିକ ବୈଶିଷ୍ଟ୍ୟ ହେଲା 
ତାଲିମହୀନ ତଥା ଅସଂଗଠିତ ଶ୍ରମିକମାନେ ମଧ୍ଯ ଆନ୍ଦୋଳନ ମଧ୍ଯକୁ ଝାମ୍ପ 
ଦେଇଥ୍‌ଲେ ଏବଂ ସେମାନେ ବହୁତ ସହାନୁଭୁତିସୂଚ଼କ ଧର୍ମଘଟ ମଧ୍ଯ 
କରିଥୂଲେ| ଦେଶ ସାରା ବିଦ୍ରୋହୀ ହି କ୍ତ ବିରାଜୁଥଲା। ସାଧାରଣ ଶ୍ରମିକଙ୍କ 
ଉତ୍ସାହରେ ଆନ୍ଦୋଳନ ପରିବ୍ୟାପ୍ତ ଥଲା। ଧର୍ମଘଟ କାଳରେ ପ୍ରକଟିତ 
ଅବସ୍ଥାକୁ ଲକ୍ଷ୍ୟକରି ବୁର୍ଦୁଆ ଏତିହାସିକମାନେ “ସାମାଜିକ ଯୁଦ୍ଧ” ଏବଂ 

“ପୁଞ୍ଜି ପ୍ରତି ଗୃଣା”” କଥା କହନ୍ତି। ଏହା କଳନା କରା ଯାଇଛି ଯେ ଯେଉଁ 
ଶ୍ରମିକମାନେ ମଇ ପହିଲାର ଆନ୍ଦୋଳନରେ ସାମୀଲ୍‌ ହୋଇ ଥଲେ 
ସେମାନଙ୍କ ମଧ୍ଯରୁ ପ୍ରାୟ ଅର୍ବଵେକ ସେମାନଙ୍କ ଦାବି ହାସଲ କରିବାରେ 
ସଫଳ ହୋଇଥୁଲେ, କିନ୍ତୁ ଯେଉଁମାନେ ୮-ରଣ୍ଡିଆ କାମ-ଦିନ ହାସଲ 
କରିବାରେ ଅସଫଳ ହୋଇଥଲେ ସେମାନଙ୍କ କାମ-ଦିନ ସମୟରେ 
ପ୍ରଶଂସନୀୟ କାଟତି ହୋଇଥୁଲା| 


ଚିକାଗୋ ଧର୍ମଘଟ ଓ ହେ ମାର୍କେଟ 


ମଇ ପହିଲା ଆନ୍ଦୋଳନ ସେତେବେଳେର ଲଢ଼ୁଆ ବାମପନ୍ଦ୍ନୀ ଶ୍ରମିକ 
ଆନ୍ଦୋଳନର କେନ୍ଦ୍ର ଚିକାଗୋ ସହରରେ ସବୁଠୁ ବଳି ଆକ୍ରମଣାତ୍ମକ ଥଲା 
ଯଦିଚ଼ ଶ୍ରମିକ ଆନ୍ଦୋଳନର କେତେକ ସମସ୍ଯା ରାଜନୈତିକ ଦୃଷ୍ଟିରୁ 
ଯଥେଷ୍ଟ ସ୍ପଷ୍ଠ ନଥୁଲା, ତଥାପି ଏହା ଏକ ଲଢ଼ୁଆ ଆନ୍ଦୋଳନ ଥୁଲା। — 
ଯାହା ଲଢ଼େଇ ପାଇଁ ଶ୍ରମିକମାନଙ୍କୁ ଆହ୍ଵାନ ଦେବା ତଥା ସେମାନଙ୍କର 
ବସତି ଓ କର୍ମକ୍ଷେତ୍ରର ଅବସ୍ଥାର ଯଥାଶିଘ୍ର ଉନ୍ନତି ବିଧାନ କରିବା ଲକ୍ଷ୍ୟ ସହ 
ପୁଞ୍ଜିବାଦୀ ବ୍ୟବସ୍ଥାର ଅନ୍ତ ଘଟେଥବା ଉଦ୍ଦେଶ୍ୟରେ ହେଉଥୁବା ସଂଗ୍ରାମରେ 
ସେମାନଙ୍କର ଲଢ଼ୁଆ ଉତ୍ସାହର ବିକାଶ କରିବା ପାଇଁ ସଦା ପ୍ରସ୍ତୁତ ଥଲା। 


ଲଢ଼ୁଆ ଶ୍ରମିକ ଦଳଗୁଡ଼ିକର ସାହାଯ୍ୟରେ ଚିକାଗୋର ଧର୍ମଘଟ 
ସବୁଠୁ ବଳି ବିରାଟ ଆକାର ଧାରଣ କରିଥୁଲା। ବହୁ ପୂର୍ବରୁ ଏହି ଧର୍ମରଟର 
ପ୍ରସ୍ତୁତି ପାଇଁ ଏକ ୮-ରଣ୍ଟିଆ ସଂଘ ଗଠନ କରାଯାଇଥୁଲା। ବାମପନ୍ଥୀ 
ଶ୍ରମିକ ୟୁନିଅନଗୁଡ଼ିକ ଦ୍ଵାରା ଗଠିତ କେନ୍ଦିୟ ଶ୍ରମିକ ୟୁନିଅନ ୮-ରଣ୍ଡିଆ 

ସଂଘକୁ ପୂର୍ଣ୍ଣ ସମର୍ଥନ ଜଣାଇଲା ୮- ରଣ୍ଡିଆ ସଂଘଟି ଏକ ସଂଯୁକ୍ତ ସାମୁଖ୍ୟ 
ସଂଗଠନ ଥୁଲା, ଯହିଁରେ ଫେଡେରେସନ, ନାଇଟ୍‌୍ସ ଅଫ ଲେବର ଓ 
ସୋସିଆଲିଷ୍ଠ ଲେବର ପାର୍ଟି ସହ ସହବନ୍ଧିତ ହୋଇଥୁବା ସମସ୍ତ ୟୁନିଅନ 
ସାମିଲ ହୋଇଥୂଲେ। ସୋସିଆଲିଷ୍ଠ ଲେବର ପାର୍ଟିଟି ଆମେରିକାର ଶ୍ରମିକ 
ଶ୍ରେଣୀର ପ୍ରଥମ ସଂଗଠିତ ସମାଜବାଦୀ ରାଜନୈତିକ ଦଳ ଥୁଲା। ମଇ 
ପହିଲାର ପୂର୍ବ ରବିବାର ଦିନ କେନ୍ଦ୍ରୀୟ ଶ୍ରମିକ ୟୁନିଅନ ଦ୍ଵାରା ସଂଗଠିତ 
ଏକ ପ୍ରସ୍ୁତିମୂଳକ ବିକ୍ଷୋଭ ପ୍ରଦର୍ଶନରେ ୨୫,୦୦୦ ଶ୍ରମିକ ଯୋଗଦାନ 
କରିଥଲେ 


ମଇ ପହିଲାରେ ଶ୍ରମିକରେ ଭରପୁର ହେଲା ଚିକାଗୋ ସହର। 
ସହରର ସଂଗଠିତ ଶ୍ରମିକ ଆନ୍ଦୋଳନର ଡାକରାରେ ହାତ ହତିଆର ଥୋଇ 
ଦେଇ କାରଖାନା ଛାଡ଼ି ବାହାରି ଆସିଥ୍‌ଲେ ସେମାନେ ରାଜରାସ୍ତାକୁ| ଶ୍ରେଣୀ 
ଏକ୍ୟର ଅତି ସଫଳ ପ୍ରଦର୍ଶନ ଥଲା ଏହି ବିକ୍ଷୋଭ ଏପରି ଆଉ ଏକ 
ବିକ୍ଷୋଭ ଖୋଦ୍ଵ ଶ୍ରମିକ ଆନ୍ଦୋଳନର ଅଭିଜ୍ଞତା ଭିତରେ ନ ଥୁଲା। ସେହି 
ଘଡ଼ିସନ୍ଧି ବେଳରେ ୮- ଘଣ୍ଟିଆ ଦାବିର ଗୁରୁତ୍ଵ ତଥା ଧର୍ମଘଟର ବିସ୍ତୃତି ଓ 
ଚରିତ୍ର ଆନ୍ଦୋଳନକୁ ଏକ ଗୁରୁତ୍ଵପୂର୍ଣ୍ଣ ରାଜନୈତିକ ତାପୂର୍ଯ୍ୟ ଦେଉଥୂଲେ। 
ଏହି ତାପୂର୍ଯ୍ୟକୁ ଆହୁରି ଅଧୁକ ତାପୂର୍ଯ୍ୟପୂର୍ଣ୍ଣ କରି ଦେଇଥଲା ପରବର୍ଭ୍ୀ 
କେତୋଟି ଦିନର ଘଟଣାପ୍ରବାହା ଆମେରିକାର ଶ୍ରମିକ ଶ୍ରେଣୀର ଲଢ଼ୁଆ 
ଇତିହାସର ଏକ ଗୌରବମୟ ଅଧ୍ଯାୟ ହେଲା ୮-ଘଣ୍ଟିଆ ଆନ୍ଦୋଳନ ଯାହା 
ତାହାର ଚରମ ପରାକାଷ୍ଠା ପ୍ରଦର୍ଶନ କରିଥଲା ୧୮୮୬ ମସିହା ମଇ ପହିଲା 
ଧର୍ମଘଟରେ 

ଶ୍ରମିକମାନଙ୍କର ଶତ୍ରୁମାନେ ଶୋଇଯାଇ ନଥୁଲେ । ଶ୍ରମିକମାନଙ୍କର 
ବିକ୍ଷୋଭ ପଟୁଆରକୁ ଅଟକାଇ ଥୁଲା ମାଲିକ ଓ ସହର ସରକାରଙ୍କର ଦୁର୍ଦମ 
ମିଳିତ ସୈନ୍ୟ। — ଲଢ଼ୁଆ ନେତୃତ୍ବକୁ ଶେଷ କରିଦେବା ପାଇଁ ସେମାନେ 
ଥିଲେ ବଦ୍ଧପରିକରା। ସେମାନଙ୍କର ଆଶା ଥଲା ଏହା ଦ୍ଵାରା ସେମାନେ 
ଚିକାଗୋର ସମଗ୍ର ଶ୍ରମିକ ଆନ୍ଦୋଳନକୁ ଏକ ମରଣାନ୍ତକ ଆଘାତ ଦେଇ 
ପାରିବେ। ମଇ ପହିଲାର ଧର୍ମଘଟର ପରିଣତି ହେଲା ମଇ ୩ ଓ ୪ ତାରିଖର 
ଘଟଣାପ୍ରବାହ ଯାହାର ଶୀର୍ଷରେ ଥଲା ଏପରି ଏକ ଘଟଣା ଯାହା 
ଇତିହାସରେ ହେ ମାର୍କେଟ ଘଟଣା ରୂପେ ପରିଚ଼ିତ। ମଇ ୩ ତାରିଖ ଦିନ 
ମ୍ୟାକ୍‌କୋରମିକ ରିପେର କାରଖାନା ନିକଟରେ ଧର୍ମଘଟରତ ଶ୍ରମିକଙ୍କ ଏକ 
ସଭା ଉପରେ ପୋଲିସର ବର୍ବର ଆକ୍ରମଣ ଫଳରେ ତିନି ଜଣ ଶ୍ରମିକଙ୍କ 
ମୃଭ୍ୟୁ ହୋଇଥୂଲା ଓ ବହୁତ ଅଘାତ ହୋଇଥୁୂଲେ। ତାହାର ପ୍ରତିବାଦରେ 
ମଇ ୪ ତାରିଖରେ ହେଉଥ୍‌ବା ସଭାଟି ଶାନ୍ତିପୂର୍ଣ୍ଣ ଥୁଲା ଓ ତାକୁ ସ୍ଥଗିତ 
ରଖୁବାକୁ ଯାଉଥୁବା ଅବସ୍ଥାରେ ସମ୍ମିଳିତ ଶ୍ରମିକଙ୍କ ଉପରେ ପୋଲିସ 
ପୁନର୍ବାର ଆକ୍ରମଣ କଲା। ଜନଗହଳି ମଧ୍ଯକୁ କେହି ଏକ ବୋମା 
ଫୋପାଡ଼ିବା ଯୋଗୁଁ ଜଣେ ପୋଲିସ ସର୍ଜେଣ୍ଟଙ୍କର ମୃତ୍ୟୁ ହେବା ପରେ 
ଯେଉଁ ଯୁଦ୍ଧର ସୂତ୍ରପାତ ହେଲା ସେଥ୍‌ରେ ସାତ ଜଣ ପୋଲିସ ଓ ଚାରି ଜଣ 
ଶ୍ରମିକଙ୍କର ମୃତ୍ୟୁ ହେଲା। ହେ ମାର୍କେଟ ସ୍କୋଏରର ରକ୍ତସ୍ବାନ, ପାରସନ୍ଧ, 
ସ୍ପାଇସ୍‌, ଫିସେର ଓ ଏଙଟ୍ଗେଲଙ୍କୁ ତରଛରିଆ ହୋଇ ଫାସିଖୁଣ୍ଟକୁ ପଠାଇବା 
ତଥା ଅନ୍ଯ ଲଢ଼ୁଆ ଚିକାଗୋ ନେତାମାନଙ୍କୁ ବନ୍ଦି କରିବା ଥଲା ଚିକାଗୋ 
ମାଲିକମାନଙ୍କ ଜବାବ ସାରା ଦେଶର ମାଲିକମାନଙ୍କ ଦ୍ଵାରା ଉପଯୁକ୍ତ 
କାର୍ଯ୍ୟାନୁଷ୍ଠାନ ଆରମ୍ଭ ପାଇଁ ଏହା ଥଲା ଏକ ସବୁଜ ସଂକେତା ତେଣୁ 

୧୮୮୬ ର ଦ୍ଵିତୀୟାର୍ଵରେ ମାଲିକମାନଙ୍କ ଦୃଢ଼ ଆକ୍ରମଣ ଚାଲୁ ରହିଲା — 
୧୮୮୫-୧୮୮୬ ର ଧର୍ମଘଟ ଆନ୍ଦୋଳନ କାଳରେ ହରେଇ ଥବା ସ୍ଥିତିକୁ 
ଫେରି ପାଇବା ପାଇଁ| 


ଚିକାଗୋ ଶ୍ରମିକ ନେତାଙ୍କ ଫାସିଖୁଣ୍ଡରେ ଝୁଲିବାର ଏକ ବର୍ଷ ପରେ, 
୧୮୮୮ ମସିହାରେ ଫେଡେରେସନ (ଯାହା ବର୍ଉଁମାନ ଆମେରିକାନ 
ଫେଡେରେସନ ଅଫ୍ଵ ଲେବର ନାମରେ ପରିଚ଼ିତ) ତାର ସେଣ୍ଟ୍‌ ଲୁଇସ୍‌ 
ଠାରେ ଅନୁଷ୍ଠିତ ସମ୍ମିଳନୀରେ ୮-ରଣ୍ଡିଆ ଦିନ ପାଇଁ ଆନ୍ଦୋଳନକୁ 
ପୁନର୍ଜୀବନ ଦେବା ସପକ୍ଷରେ ଭୋଟ ଦେଲା। ଦୁଇ ବର୍ଷ ଧରି ବିଭିନ୍ନ 
ରାଜନୈତିକ ଶ୍ରେଣୀ ସମସ୍ଯା ନେଇ ଶ୍ରମିକମାନଙ୍କର ଶକ୍ତିଶାଳୀ 
ଆନ୍ଦୋଳନର ଏକତ୍ରୀକରଣର କେନ୍ଦ୍ରବିନ୍ଦ ହୋଇ ମଇ ପହିଲା ଏକ ପରମ୍ପରା 
ହୋଇ ସାରିଥଲା। ୮-ରଣ୍ଡିଆ ଦିନ ପାଇଁ ଯେଉଁ ଆନ୍ଦୋଳନ ତାକୁ 
ପୁନର୍ଜିବିତ କରିବା ପାଇଁ ପୁଣି ମଇ ପହିଲାକୁ ବଛା ଗଲା | ୧୮୯୦ ମସିହାର 
ମଇ ପହିଲା ଦିନ କ୍ଷୁଦ୍ୃତର କାମ-ଦିନ ପାଇଁ ଦେଶ ସାରା ଆନ୍ଦୋଳନ 
ଚାଲିଲା। ୧୮୮୯ର ସମ୍ମିଳନୀରେ ସାମୁଏଲ୍‌ ଗୋଷ୍ଷେରସ୍‌ଙ୍କ ନେତୃତ୍ବରେ 
ଆମେରିକାନ ଫେଡେରେସନ ଅଫ୍ଵ ଲେବରର ନେତୃବର୍ଗ ଧର୍ମଘଟ 
ଆନ୍ଦୋଳନର ପରିସୀମା ଧାର୍ଯ୍ୟ କରିବାରେ ସଫଳ ହେଲେ ଏହା ନିଷ୍ପି 
ହେଲା ଯେ ବଢ଼େଇମାନଙ୍କ ୟୁନିଅନ ଯାହାର ଧର୍ମଘଟ ପାଇଁ ପ୍ରସ୍ତୁତି ଅତି 
ଉତ୍ତମ ବୋଲି ବିଚ଼ାର କରା ଯାଉଥ୍‌ୁଲା ପ୍ରଥମେ ଧର୍ମଘଟ କରିବ ଏବଂ ତାହା 
ସଫଳ ପ୍ରମାଣିତ ହେଲେ ଅନ୍ୟ ୟୁନିଅନଗୁଡ଼ିକ ଯୋଗ ଦେବୋ 

ମଇ ଦିବସ ଆନ୍ତର୍ଜାତିକ ହେଲା 


ମଇ ଦିବସକୁ ଏକ ଆନ୍ତର୍ଜାତିକ ଶ୍ରମିକ ଛୁଟି ଦିବସ କରିବାରେ 
ଆମେରିକାନ ଫେଡେରେସନ ଅଫ୍ଵ ଲେବରର ଦାନ ସମ୍ପର୍କରେ ତାଙ୍କ 
ଆମ୍ମଜୀବନୀରେ ଗୋମ୍ପେରସ୍‌ କହିଛନ୍ତି: “୮-ଘଣ୍ଡିଆ ଆନ୍ଦୋଳନ ପାଇଁ 
ବିଭିନ୍ନ ଯୋଜନା ଦାନା ବାନ୍ଧିବା ସଙ୍ଗେ ସଙ୍ଗେ ଆମର ଲକ୍ଷ୍ଯକୁ କିପରି 
ଆହୁରି ଅଧୁକ ବିସ୍ତୃତ କରି ପାରିବୁ ସେ ବିଷୟରେ ଅହରହ ଚିନ୍ତା କରୁଥଲୁ| 
ଆନ୍ତର୍ଜାତିକ ଶ୍ରମିକ କଂଗ୍ରେସର ପ୍ୟାରିସ୍‌ ଅଧ୍ୟବେଶନ ପାଖେଇ ଆସିବାରୁ 
ମୋ ମନରେ ଏହି ଚିନ୍ତା ଜାତ ହେଲା ଯେ କଂଗ୍ରେସର ବିଶ୍ବବ୍ୟାପୀ 
ସମବେଦନା ଜ୍ଞାପନ ଆମ ଆନ୍ଦୋଳନକୁ ସାହାଯ୍ୟ କରିବ।”” ଗୋମ୍ଚେରସ୍‌, 
ଯିଏକି ଶ୍ରମିକ ଆନ୍ଦୋଳନ ଉପରେ ସମାଜବାଦୀମାନଙ୍କ ପ୍ରଭାବ ବିରୁଦ୍ଧରେ 
ଜୀବନସାରା ସଂଗ୍ରାମ କରିଥୁଲେ ଓ ଏତିକି ବେଳକୁ ସଂସ୍କାରବାଦ ତଥା 
ସୁବିଧାବାଦର ସମସ୍ତ ଗୁଣ ତାଙ୍କ ଠାରେ ପରିଲକ୍ଷିତ ହେଉଥୂଲା ଓ ପରେ 
ଯାହା ସମ୍ପର୍ଣ୍ଣ ରୂପେ ପରିପ୍ରକାଶ ପାଇଥୁଲା ତାଙ୍କର ଶ୍ରେଣୀ ସହଯୋଗ 
ନୀତିରେ, ବର୍ଭମାନ କିନ୍ତୁ ସାରା ବିଶ୍ବର ସମାଜବାଦୀଙ୍କ ସାହାଯ୍ଯ ନେବା 
ପାଇଁ ପଛେଇଲେନି। 


ବେଷ୍ଟିଲେର ପତନର ଶତବାର୍ଷିକୀ ଉତ୍ସବ ପାଳନ ଅବସରରେ ୧୪ 
ଜୁଲାଇ ୧୮୮୯ ଦିନ ପୃଥବୀର ବହୁ ଦେଶର ସଂଗଠିତ ସମାଜବାଦୀ 
ଆନ୍ଦୋଳନର ନେତାମାନେ ପ୍ଯାରିସ ଠାରେ ଠୁଳ ହୋଇଥଲେୋ। ଏହି 
ଅବସରରେ ପଚ଼ିଶ ବର୍ଷ ପୂର୍ବେ ସେମାନଙ୍କର ମହାନ ଶିକ୍ଷକ ଦ୍ବୟ କାଁ 
ମାର୍କ ଓ ପ୍ରେଡେରିକୂ ଏଙ୍ଗେଲ୍‌ଙ୍କ ଦ୍ଵାରା ପ୍ରତିଷ୍ଠିତ ଆନ୍ତର୍ଜାତିକର ଢାଞ୍ଚାରେ 

ଏକ ସଂଗଠନ ଗଢ଼ିବା ପାଇଁ ସେମାନେ ବିଚାର କଲେ। ଯେଉଁ ସଂଗଠନଟି 
ପରବର୍ଭୀ କାଳରେ ଦ୍ବିତୀୟ ଆନ୍ତର୍ଜାତିକ ନାମରେ ଖ୍ଯାତ ହେଲା, ତାର 
ପ୍ରତିଷ୍ଠା ସମ୍ମିଳନୀରେ ସମବେତ ପ୍ରତିନିଧ୍ରମାନେ ଆମେରିକାର 
ପ୍ରତିନିଧ୍ୂମାନଙ୍କ ଠାରୁ ଆମେରିକାରେ ୧୮୮୪-୮୬ ରେ ହୋଇଥବା ୮- 
ଘଣ୍ଟିଆ ଦିନ ପାଇଁ ଆନ୍ଦୋଳନ ତଥା ସେହି ଆନ୍ଦୋଳନକୁ ସଦ୍ୟ ପୁନର୍ଜୀବିତ 
କରାଯାଇଥ୍‌ବା ଘଟଣା ସମ୍ପର୍କରେ ବକ୍ତବ୍ୟ ଶୁଣିଲେ। ଆମେରିକାର 
ଶ୍ରମିକମାନଙ୍କ ଦୃଷ୍ଟାନ୍ତ ଦ୍ଵାରା ଅନୁପ୍ରାଣିତ ହୋଇ ପ୍ଯାରିସ କଂଗ୍ରେସ 
ନିମ୍ପଲିଖୁତ ପ୍ରସ୍ଥାବ ଗ୍ରହଣ କଲେ: 


“କଂଗ୍ରେସ ଏହି ନିଷ୍ପଭ୍ି ନେଉଛି ଯେ ଏକ ନିର୍ଦ୍ଦିଷ୍ଟ ଦିନରେ 
ସମସ୍ତ ଦେଶରେ ଓ ସମସ୍ତ ସହରରେ ଏକ ମହାନ ଆନ୍ର୍ଜାତିକ 
ବିକ୍ଷୋଭ ସଂଗଠିତ କରାଯିବ ଯେଉଁଥିରେ ସଂସାରର ଖଟିଖୁଆ 
ଜନଗଣ କାମ -ଦିନର ସମୟକୁ କମେଇ ଆଠ ଘଣ୍ଟାରେ ସୀମିତ 
ରଖୁବା ପାଇଁ ଆଇନଗତ ବ୍ଯବସ୍ଥା କରିବା ତଥା କଂଗ୍ରେସର 
ଅନ୍ୟାନ୍ୟ ପ୍ରସ୍ତାବଗୁଡ଼ିକୁ କାର୍ଯ୍ୟକାରୀ କରିବା ପାଇଁ ନିଜନିଜ 
ଦେଶର ସରକାରୀ କର୍ଗ୍ଧପକ୍ଷଙ୍କ ଠାରେ ଦାବି କରିବୋ ଯେହେତୁ 
ଠିକ ସେହି ଧରଣର ଏକ ବିକ୍ଷୋଭ ୧୮୯୦ ର ମଇ ପହିଲା ଦିନ 
ସଂଗଠିତ କରିବା ପାଇଁ ଆମେରିକାନ ଫେଡେରେସନ ଅଫ 
ଲେବର ଡିସେମ୍ବର ୧୮୮୮ ରେ ସେଣ୍ଟ୍‌ ଲୁଇସ୍‌ ଠାରେ ଅନୁଷ୍ଠିତ 
ହୋଇଥବା ତାର ସମ୍ମଳନୀରେ ନିଷ୍ପଭ୍ରି ନେଇ ସାରିଛି, ସେହି 
ଦିନଟିକୁ ହିଁ ଆନ୍ଧର୍ଜାତିକ ବିକ୍ଷୋଭ ପାଇଁ ଗ୍ରହଣ କରାଗଲା। 

ନିଜନିଜ ଦେଶର ଅବସ୍ଥାକୁ ଧରି ବିଭିନ୍ନ ଦେଶର ଶ୍ରମିକମାନେ 
ଏହି ବିକ୍ଷୋଭକୁ ସଂଗଠିତ କରିବେ” 


୧୮୯୦ ର ମଇ ଦିବସ ବହୁ ୟୁରୋପୀୟ ଦେଶରେ ପାଳିତ 
ହୋଇଥୂଲା। ଯୁକ୍ତରାଷ୍ଠ ଆମେରିକାରେ ସମାଜବାଦୀ ପିଟର 
ମ୍ୟାକଗୁଇରେଙ୍କ ନେତୃତ୍ଵରେ କାରୁପେଣ୍ଟେରସ ୟୁନିଅନ ଓ ଅନ୍ୟାନ୍ୟ ନିର୍ମାଣ 
ଧନ୍ଦା ସଂଘଗୁଡ଼ିକ ୮-ରଣ୍ଡିଆ କାମ-ଦିନ ପାଇଁ ସାଧାରଣ ଧର୍ମଘଟ 
କରିଥ୍‌ଲେ| ସମା ଜବାଦୀଙ୍କ ବିରୁଦ୍ଧରେ ଅସାଧାରଣ, କଠୋର ନିୟମକାନୁନ 
ସତ୍ତେ, ଜର୍ମାନୀର ବିଭିନ୍ନ ଶିଳ୍ପ ନଗରୀରେ ଶ୍ରମିକମାନେ ମଇ ଦିବସ ପାଳନ 
କରିଥ୍‌ଲେ| ସେହିପରି ୟୁରୋପର ଅନ୍ୟାନ୍ୟ ଦେଶର ରାଜଧାନୀଗୁଡ଼ିକରେ 
ବିକ୍ଷୋଭ ପ୍ରଦର୍ଶନ କରା ଯାଇଥଲା, ଯଦିଚ଼ ତାହା ବିରୁଦ୍ଧରେ କଇପକ୍ଷ 
ପୂର୍ବରୁ ସତର୍କ କରିଦେଇ ଥୁଲେ ଓ ତାକୁ ଦମନ କରିବା ପାଇଁ ସକଳ ଚେଷ୍ଟା 
କରିଥ୍‌ଲେ।| ଯୁକ୍ତରାଷ୍ଟ ଆମେରିକାର ବିକ୍ଷୋଭଗୁଡ଼ିକ ମଧ୍ଯରେ ବିଶେଷ 
ରୂପରେ ମହାନ ତାପୂର୍ଯ୍ୟ ଥଲା ଚିକାଗୋ ଓ ନିଉୟୋର୍କ ସହରର 
ବିକ୍ଷୋଭଗୁଡ଼ିକର। ୮-ରଣ୍ଟିଆ ଦିନର ଦାବିରେ ହଜାର ହଜାର ସଂଖ୍ୟାରେ 
ଶ୍ରମିକ ରାଜରାସ୍ରାକୁ ଓହ୍ଲେଇ ଆସିଥୂଲେ ବିକ୍ଷୋଭଗୁଡ଼ିକରେ ଭାଗ ନେବା 
ପାଇଁ ଓ ସହରଗୁଡ଼ିକର କେନ୍ଦ୍ରସ୍ଥଳରେ ଥବା ଖୋଲା ମଇଦାନରେ ସଭା 
ପରେ ହିଁ ସେଗୁଡ଼ିକର ସମାପ୍ତି ଘଟିଥଲା। 


୧୮୯୧ ମସିହାରେ ବ୍ୁସେଲ୍‌ସ ଠାରେ ହୋଇଥୁବା ପରବର୍ 
କଂଗ୍ରେସରେ ଆନ୍ତର୍ଜାତିକ ମଇ ପହିଲାର ମୂଳ ଲକ୍ଷ୍ୟ: ୮- ଘଣ୍ଟିଆ ଦିନ ପାଇଁ 
ଦାବିର ପୁନରାବୃତ୍ତି କରିବା ସହ କର୍ମକ୍ଷେତ୍ରର ଅବସ୍ଥାର ବିକାଶ ତଥା ଜାତି 

ଜାତି ମଧ୍ଯରେ ଶାନ୍ତି ସୁରକ୍ଷିତ କରିବା ପାଇଁ ଦାବି ମଇ ପହିଲା ବିକ୍ଷୋଭର 
ଅନ୍ୟ ଲକ୍ଷ୍ୟ ହେବ ବୋଲି ସ୍ଥିର କଲା । ୮-ରାଣ୍ଡିଆ ଦିନ ପାଇଁ ଦାବି ନେଇ 
“ମଇ ପହିଲା ବିକ୍ଷୋଭର ଶ୍ରେଣୀ ଚରିତ୍ର” ଏବଂ “ ଶ୍ରେଣୀ ସଂଘର୍ଷକୁ ତୀକ୍ଷ 
କରୁଥବା ଅନ୍ୟାନ୍ୟ ଦାବିସମୁହର ପ୍ରାଧାନ୍ୟତା ପ୍ରତି ସଂଶୋଧୂତ ପ୍ରସ୍ଥାବଟି 
ଗୁରୁତ୍ଵ ଦେଇଥୁଲା। “ଯେଉଁଠି ଯେଉଁଠି ସମ୍ଭବ”? କାମ ବନ୍ଦ କରିବା ପାଇଁ 
ମଧ୍ଧ ପ୍ରସ୍ଥାବଟି ଦାବି କରିଥଲା। ଯଦିଚ଼ ମଇ ପହିଲାର ଧର୍ମଘଟର ପରିସର 
କେବଳ ସର୍ଭମୁଳକ ଥଲା, ବିକ୍ଷୋଭର ଲକ୍ଷ୍ୟ ସମୁହକୁ ଆନ୍ତର୍ଜାତିକ ବ୍ୟାପକ 
ଓ ବାସ୍ଥବ ରୂପ ଦେବା ଆରମ୍ଭ କଲା। ବ୍ରିଟିଶ୍‌ ଲେବର ପାର୍ଟିର 
ଅନୁଗାମୀମାନେ ସେମାନଙ୍କର ସୁବିଧାବାଦ ପ୍ରଦର୍ଶନ କଲେ ମଇ ପହିଲା 
ଧର୍ମଘଟର ସର୍ଉମୂଳକ ପ୍ରସ୍ଥାବକୁ ମଧ୍ଯ ପ୍ରତ୍ୟାଖ୍ୟାନ କରିବା ଦ୍ଵାରା ଓ 
ସେମାନେ ଜମୀନ ସୋସିଆଲ-ଡେମୋକ୍ରାଟମାନଙ୍କ ସହ ମିଳିତ ହୋଇ 
ମଇ ପହିଲାର ବିକ୍ଷୋଭକୁ ମଇ ପହିଲାର ପରବର୍ଭୀ ରବିବାର ଦିନ କରିବା 
ପାଇଁ ଭୋଟ ଦେଇଥୁଲେ। 


ଆନ୍ତର୍ଜାତିକ ମଇ ଦିବସ ସମ୍ପର୍କରେ ଏଟ୍ଗେଳ୍‌ସ 


୧୮୯୦ ମସିହା ମଇ ପହିଲା ଦିନ ଜନ୍ଦୁୟନିଣ୍ ଉୟ/ନ୍ଦାର ର ଚତୁର୍ଥ 
ଜର୍ମାନ ସଂସ୍କରଣ ପାଇଁ ତାଙ୍କ ମୁଖବନ୍ଧ ଲେଖୁଲା ବେଳେ ଆନ୍ତର୍ଜାତିକ 
ସର୍ବହରା ସଂଗଠନଗୁଡ଼ିକର ଇତିହାସର ପର୍ଯ୍ୟାଲୋଚନା କରିବାକୁ ଯାଇ 
ପ୍ରଥମ ଆନ୍ତର୍ଜାତିକ ମଇ ଦିବସର ତାପୂର୍ଯ୍ୟ ପ୍ରତି ଦୃଷ୍ଟି ଆକର୍ଷଣ କରି 
ଏଙ୍ଗେଲ୍‌ସ ଲେଖୁଛନ୍ତି: 

“ମୁଁ ଏହି ଧାଡ଼ିଗୁଡ଼ିକ ଲେଖ୍ଲଲା ବେଳେ ୟୁରୋପ ଓ 
ଆମେରିକାର ସର୍ବହରା ଶ୍ରେଣୀ ପର୍ଯ୍ୟାଲୋଚନା କରୁଛି ତାର 
ସୈନ୍ଯବାହିନୀର, ଯାହା ପ୍ରଥମ ଅର ପାଇଁ ପ୍ରକୃତ 
ସୈନ୍ୟବାହିନୀର ଢାଞ୍ଚାରେ ଏକ ହୋଇ ଠିଆ ହୋଇଛି ଗୋଟିଏ 
ପତାକା ତଳେ ଗୋଟଏ ଲକ୍ଷ୍ୟ ନେଇା ଲକ୍ଷ୍ୟଟି ହେଲା: ବିଧ୍ଵବଦ୍ଧ 
ଆଇନ ଦ୍ଵାରା ପ୍ରତିଷ୍ପିତ ୮ -ଘଣ୍ବିଆ କାମ -ଦିନା ଆମେ ବର୍ର୍ରମାନ 
ଦେଖୁଥ୍ଚବା ଦୂଷ୍ଯଗୁଡ଼ିକ ସବୁ ଦେଶର ପୁଞ୍ଜପତି ଓ 
ଜମିଦାରମାନଙ୍କୁ ହୃଦୟଗଂମ କରେଇବ ଯେ ଆଜି ସବୁ ଦେଶର 
ସର୍ବହରାମାନେ ବାସ୍ତବରେ ସଂଗଠିତା ମାଙ୍କୁ ଆଜି ମୋ ସାଙ୍ଗରେ 


ଥାଆନ୍େ କି ଏ ଦୂଶ୍ୟ ଦେଖିବା ପାଇଁ — ତାଙ୍କ ନିଜ ଆଖିରେ!” 


ଏକକାଳୀନ ଆନ୍ତର୍ଜାତିକ ସର୍ବହରା ବିକ୍ଷୋଭର ତାପୂର୍ଯ୍ୟ ସାରା 
ସଂସାରର ଶ୍ରମିକମାନଙ୍କର କଳ୍ପନା ଓ ବୈପ୍ଲବିକ ପ୍ରବୃତ୍ତିକୁ ଅଧ୍ଵକରୁ ଅଧୁକ 
ସମ୍ମୋହିତ କରି ପାରୁଥଲା ଏବଂ ପ୍ରତି ବର୍ଷ ଅଧ୍ଵକରୁ ଅଧକ ସଂଖ୍ୟାରେ 
ଶ୍ରମିକମାନେ ବିକ୍ଷୋଭରେ ଯୋଗ ଦେଉଥଲେ। 


୧୮୯୩ ମସିହାରେ ଯ୍ଯୁରିଚବ଼ ଠାରେ ଅନୁଷ୍ଠିତ ହୋଇଥୁବା 
ଆନ୍ତର୍ଜାତିକର କଂଗ୍ରେସ ( ଯେଉଁଠି ଏଙ୍ଗେଲ୍‌ସ ଉପସ୍ଥିତ ଥଲେ) ଦ୍ଵାରା ଗୃହିତ 
ମଇ ପହିଲା ସମ୍ପର୍କୀତ ପ୍ରସ୍ଥାବରେ ନିମ୍ନଲିଖିତ ଅଂଶର ସଂଯୋଗ 
ଶ୍ରମିକମାନଙ୍କର ପ୍ରତିକ୍ରିୟା ପ୍ରକାଶ କରେ। 


¬ _ଘଣ୍ଡିଆ ଦିନ ପାଇଁ ବିକ୍ଷୋଭ କରିବା ସଙ୍ଗେ ସଙ୍ଗେ 
ସାମାଜିକ ପରିବର୍ଭନ ମାଧ୍ଯମରେ ଶ୍ରେଣୀ ବିଭିନ୍ନତା ଲୋପ କରି 


Digital copy from author 


ସମସ୍ତ ଜନଗଣଙ୍କ ଶାନ୍ଦି ପାଇଁ, ଆନ୍ର୍ଜାତିକ ଶାନ୍ଦି ପାଇଁ ଏକ ନୂଆ 
ତଥା ଏକମାତ୍ର ପଥରେ ଆଗେଇବା ପାଇଁ ଶ୍ରମିକ ଶ୍ରେଣୀର ଦୃଢ଼ 
ଇଚ୍ଛା ମଧ୍ଯ ମଇ ପହିଲାର ବିକ୍ଷୋଭ ପ୍ରଦର୍ଶନ କରୁ।” 


ବିଭିନ୍ନ ଦଳର ସଂସ୍କାରବାଦୀ ନେତାମାନେ ମଇ ପହିଲାକୁ ଏକ 
ସଂଘର୍ଷର ଦିନ ହିସାବରେ ନନେଇ ଏକ ବିଶ୍ରାମ ଓ ଆମୋଦପ୍ରମୋଦର ଦିନ 
ହିସାବରେ ନେଇ ମଇ ପହିଲାର ବିକ୍ଷୋଭଗୁଡ଼ିକୁ ଦୁର୍ବଳ କରିବାକୁ ଚେଷ୍ଟା 
କଲେ| ତେଣୁ ସେମାନେ ମଇ ପହିଲାର ଆଖପାଖ ରବିବାର ଦିନ ବିକ୍ଷୋଭ 
ସଂଗଠିତ କରିବା ପାଇଁ ସର୍ବଦା ଜିଦ୍ଧ କରୁଥୁଲେ। ରବିବାର ଦିନ ଧର୍ମଘଟ 
ପାଇଁ କାମ ବନ୍ଦ କରିବା ଆବଶ୍ୟକ ନଥୁଲା। ସେଦିନ ସେମାନେ କାମ ହିଁ 
କରୁ ନଥୁଲେ। ସଂସ୍କାରବାଦୀ ନେତାଙ୍କ ପାଇଁ ମଇ ଦିବସଟି ଥଲା କେବଳ 
ଏକ ଆନ୍ତର୍ଜାତିକ ଶ୍ରମ ଛୁଟି ଦିନ। — ସହରତଳିର ପାର୍କଗୁଡ଼ିକରେ 
ହେଉଥୁବା ଖେଳତାମସାର ଦିନା “୮ -ରଣ୍ଟିଆ ଦିନ ପାଇଁ ବିକ୍ଷୋଭ କରିବା 
ସଙ୍ଗେ ସଙ୍ଗେ ସାମାଜିକ ପରିବର୍ଭନ ମାଧ୍ୟମରେ ଶ୍ରେଣୀ ବିଭିନ୍ନତା ଲୋପ 
କରି(ବା) ... ପାଇଁ ଶ୍ରମିକ ଶ୍ରେଣୀର ଦୃଢ଼ ଇଚ୍ଛା ମଧ୍ଯ ମଇ ପହିଲାର ବିକ୍ଷୋଭ 
ପ୍ରଦର୍ଶନ କରୁ|”' (ଅର୍ଥାତ ଶୋଷଣର ପୁଞ୍ଜିବାଦୀ ଧାରା ଓ ମଜୁରୀ ଦାସତ୍ବକୁ 
ଲୋପ କରିବା ପାଇଁ ଶ୍ରମିକ ଶ୍ରେଣୀର ଦୃଢ଼ ଇଚ୍ଛା ମଇ ପହିଲାର ବିକ୍ଷୋଭ 
ପ୍ରଦର୍ଶନ କରୁ|) ଯୁରିଚୁ କଂଗ୍ରେସର ଏହି ପ୍ରସ୍ଥାବ ସୁବିଧାବାଦୀମାନଙ୍କୁ 
କୌଣସି ଯନ୍ତ୍ରଣା ଦେଉ ନଥୁଲା, କାରଣ ଆନ୍ତର୍ଜାତିୟ କଂଗ୍ରେସର ନିଷ୍ପଭି 
ଦ୍ଵାରା ଆବଦ୍ଧ ବୋଲି ସେମାନେ ବିଚ଼ାରୁ ନଥୂୁଲେ। ସେମାନଙ୍କ ଦୃଷ୍ଟିରେ ଯୁଦ୍ଧ 
ପୂର୍ବରୁ ସମୟ ସମୟରେ ୟୁରୋପର ବିଭିନ୍ନ ରାଜଧାନୀରେ ହେଉଥ୍‌ବା 

ଅନ୍ଯାନ୍ଯ କଂଗ୍ରେସ ଭଳି ଆନ୍ତର୍ଜାତିକ ସମାଜବାଦୀ କଂଗ୍ରେସ ମଧ୍ଯ 
ଆନ୍ତର୍ଜାତିକ ବନ୍ଧୁତା ଓ ସଦ୍ଦିଚ୍ଛା ପାଇଁ ଏକ ମିଳନ ସ୍ଥଳୀ ଛଡ଼ା ଅନ୍ଯ କିଛି 
ନୁହେଁ ଶ୍ରମିକ ଶ୍ରେଣୀର ଯୌଥ ଆନ୍ତର୍ଜାତିକ କାର୍ଯ୍ୟକ୍ରମକୁ ନିରୁତ୍ସାହିତ କରିବା 
ଓ ପ୍ରତିବନ୍ଧକ ସୃଷ୍ଟି କରିବା ପାଇଁ ସେମାନେ ସବୁମନ୍ତେ ଚେଷ୍ଟା କରୁଥୁଲେ। 
ଆନ୍ତର୍ଜାତିୟ କଂଗ୍ରେସର ଯେଉଁ ନିଷ୍ପଭ୍ତିଗୁଡ଼ିକ ସେମାନଙ୍କର ଚିନ୍ତା ଅନୁରୂପ 
ନଥୁଲା ତାହା କେବଳ କାଗଜରେ ହିଁ ରହି ଯାଉଥୁଲା| କୋଡ଼ିଏ ବର୍ଷ ପରେ 
ଏହି ସୁବିଧାବାଦୀ ନେତାମାନଙ୍କର “ସମାଜବାଦ ଓ 
“ଆନ୍ତର୍ଜାତିକତାବାଦ”'ର ନଗ୍ନ ରୂପ ପଦାରେ ପଡ଼ି ଯାଇଥୂଲା। ୧୯୧୪ 
ମସିହାରେ ଆନ୍ତର୍ଜାତିକ ଖଣ୍ଡବିଖଣ୍ଡିତ ହୋଇଥୁଲା କାରଣ ତାହାର ଜନ୍ମ 
ବେଳୁ ହିଁ ନିଜର ଧ୍ବଂସର ମଞ୍ଜି — ଶ୍ରମିକ ଶ୍ରେଣୀର ସଂସ୍କାରବାଦୀ 
ଅପନେତାମାନଙ୍କୁ — ନିଜେ ବହନ କରିଥୂଲା| 


୧୯୦୦ ମସିହାରେ ପ୍ଯାରିସ୍‌ରେ ହୋଇଥୁବା ଆନ୍ତର୍ଜାତିକ 
କଂଗ୍ରେସରେ ପୁର୍ବ କଂଗ୍ରେସଗୁଡ଼ିକର ମଇ ଦିବସ ପ୍ରସ୍ତାବ ପୂୁନର୍ଗୃହିତ 
ହୋଇଥଲା ଏବଂ ସେହି ପ୍ରସ୍ଥାବକୁ ଆହୁରି ବଳିଷ୍ଠ କରା ଯାଇଥଲା ମଇ 
ପହିଲା ଦିନ କାମ ବନ୍ଦ କଲେ ବିକ୍ଷୋଭ ଆହୁରି ଅଧୁକ କାର୍ଯ୍ୟକ୍ଷମ ହେବ 
ବୋଲି କହି। ମଇ ଦିବସର ବିକ୍ଷୋଭଗୁଡ଼ିକ ଅଧ୍ବକରୁ ଅଧୁକ ଶକ୍ତି ପ୍ରଦର୍ଶନର 
ବିକ୍ଷୋଭ ହେଇ ଆସୁଥଲା। ସେହି ଦିନ ବିକ୍ଷୋଭରେ ଭାଗ ନେଉଥିବା 
ଶ୍ରମିକଙ୍କ ସଂଖ୍ୟା ଓ କାମ ବନ୍ଦ ସଂଖ୍ୟା ବଢ଼ିବାରେ ଲାଗିଲା। ମଇ ଦିବସ 
ଲାଲ ଦିନ ହେଲା ଏବଂ ପ୍ରତ୍ଯେକ ମଇ ଦିବସ ପାଖେଇ ଆସିଲେ ସବୁ 
ଦେଶର ଶାସକ ପ୍ରତିକ୍ରିୟାଶୀଳ ଗୋଷ୍ଠୀ ବିପଦ ମଣୁ ଥଲେ। 

ମଇ ଦିବସ ସମ୍ପର୍କରେ ଲେନିନ 


ରଖଷିୟ ବୈପ୍ଲବିକ ଆନ୍ଦୋଳନରେ ତାଙ୍କ ସକ୍ରିୟତାର ପ୍ରାରମ୍ଭ 
କାଳରେ ଲେନିନ ମଇ ଦିବସକୁ ବିକ୍ଷୋଭ ଓ ସଂଘର୍ଷର ଏକ ଦିନ ହିସାବରେ 
ରଷିଆର ଶ୍ରମିକଙ୍କ ନିକଟରେ ପରିଚ଼ିତ କରାଇବାରେ ଅଂଶଗ୍ରହଣ 
କରିଥ୍‌ଲେ। ୧୮୯୬ ମସିହାରେ ଜେଲରେ ଥୁଲାବେଳେ ଶ୍ରମିକ ଶ୍ରେଣୀର 
ମୁକ୍ତି ପାଇଁ ସଂଘର୍ଷର ସେଣ୍ଟ୍‌ ପିଟେର୍‌ସବର୍ଗ ୟୁନିଅନ' ପାଇଁ ଏକ ମଇ ଦିବସ 
ପ୍ରଚାରପତ୍ର ଲେଖିଥ୍‌ଲେୋ। (ଏହି ୟୁନିଅନଟି ରଖିଆର ପ୍ରଥମ କେତୋଟି 
ମାର୍କୁବାଦୀ ଗୋଷ୍ଠୀ ମଧ୍ଯରୁ ଗୋଟିଏ ଥଲା!) ପ୍ରଚ଼ାରପତ୍ରଟି ଚୋରାରେ 
ଜେଲ ବାହାରକୁ ନିଆଗଲା ଓ ୨୦୦୦ ନକଲ କରାଯାଇ ୪୦ ଟି 
କାରଖାନାର ଶ୍ରମିକଙ୍କ ମଧ୍ଯରେ ବଣ୍ଟାଗଲା। ଏହା ଅତି କ୍ଷୁଦ୍ର ଥୁଲା ଏବଂ 
ଲେନିନଙ୍କ ସ୍ଵଭାବସିଦ୍ଧ ସରଳ ଓ ସିଧାସଳଖ ଶୈଳିରେ ଲେଖା ଯାଇଥଲା, 
ଯେପରି ଶ୍ରମିକମାନଙ୍କ ମଧ୍ଯରେ ଯିଏ ସବୁଠାରୁ କମ୍‌ ବିକଶିତ ସିଏ ମଧ୍ଯ 
ତାକୁ ବୁଝି ପାରିବ। ଜଣେ ସମସାମୟିକ ବ୍ୟକ୍ତି ଯିଏ ଏହାର ପ୍ରକାଶ - 
ପ୍ରଚାରରେ ସାହାଯ୍ୟ କରିଥୁଲେ, ଲେଖିଥିଲେ: “ଏକ ମାସ ପରେ 
ଯେତେବେଳେ ୧୮୯୬ ମସିହାର ପ୍ରସିଦ୍ଧ ଲୁଗା କାରଖାନା ଧର୍ମଘଟ ହେଲା 
ଶ୍ରମିକମାନେ ଆମକୁ କହୁଥିଲେ ଯେ ସେମାନଙ୍କୁ ପ୍ରଥମ ପ୍ରେରଣା ମିଳିଥୁଲା 
ସେହି କ୍ଷୁଦ୍ର ସାଧାସିଧା ମଇ ଦିବସ ପ୍ରଚ଼ାରପତ୍ରଟିରୁ। 


ଯେଉଁ କାରଖାନାରେ ସେମାନେ କାମ କରୁଛନ୍ତି ତାହାର ମାଲିକଙ୍କ 
ଲାଭ ପାଇଁ ସେମାନଙ୍କୁ କିପରି ଶୋଷଣ କରା ଯାଉଅଛି ଏବଂ ସେମାନଙ୍କ 
ଅବସ୍ଥାର ବିକାଶ ପାଇଁ ଯେଉଁମାନେ ଦାବି କରନ୍ତି ସେମାନଙ୍କୁ ସରକାର 

କିପରି ଅତ୍ୟାଚାର କରନ୍ତି ସେ ବିଷୟରେ ଶ୍ରମିକମାନଙ୍କୁ କହିବା ପରେ ମଇ 
ଦିବସର ତାପ୍ୂର୍ଯ୍ୟ ସମ୍ପର୍କରେ ଲେନିନ ଲେଖିଛନ୍ତି: 


“ଫ୍ରାନ୍ସ ଇଂଲଣ୍ଡ, ଜର୍ମାନୀ ଓ ଅନ୍ୟାନ୍ୟ ଦେଶରେ 
ଯେଉଁଠି ଶ୍ରମିକମାନେ ଷଢ୍ତିଶାଳୀ ୟୁନିଅନଗୁଡ଼ିକରେ ଏକତ୍ରିତ 
ହୋଇ ସାରିଛନ୍ତି ଏବଂ ନିଜ ପାଇଁ ଅନେକ ଅଧ୍ୟକାର ହାସଲ 
କରିବାରେ ବିଜୟୀ ହୋଇଛନ୍ତି ଏପ୍ରିଲ ୧୯ (ମଇ ୧) ରେ 
ସେମାନେ ଶ୍ରମର ଏକ ସାଧାରଣ ଛୁଟିଦିନ ସଂଗଠିତ କଲୋ 
/ ଥକର ଚିକନା ଦେରେ 69669/ର7ୟ ଜ/ଲେଖର୍‌ ଜଜହା/ଉ 
ଜର/ଯ/ଉଥକା 6କେନେ ରଣିଥ/ରେ ନୁନଥାନ ଜାଲେ ଜଜହାର 
ଜରାଯାଉ ଥଲ// ଅନ ମଲ ¢ 6ଛ/ଇଥଲ/ 6ଜ6ଳେ ୧୨୩ ଜିନ 9୫6୭ 
ରହି ଉଣିଥ/6ରେ ଓଠ଼ିଲା ୧୯ 6ହ/ଉଥ2ନ୍‌/7 ଶାସରୁବ୍କାରୀ କାରଖାନା 
ଛାଡ଼ି ପତାକା ଉଡ଼ାଇ ସଙ୍ଗୀତର ତାଳେ ତାଳେ ସହରର ମୂଖ୍ୟ 
ରାସ୍ଟାଗୁଡ଼ିକରେ ଅଗ୍ରସର ହେଇ ସେମାନେ ସେମାନଙ୍କର 
ମାଲିକମାନଙ୍କ ସମ୍ମୁଖରେ ପ୍ରଦର୍ଶନ କରୁଥିଲେ ସେମାନଙ୍କର 
ନିରନ୍ପର ବର୍ଝିଷ୍ଣ ଶକ୍ତି ସେମାନେ ଏକତ୍ରିତ ହୁଅନ୍ତି ମହାନ ମହାନ 
ଜନ ବିକ୍ଷୋଭରେ ଯେଉଁଠି ବିଭିନ୍ନ ବକ୍ରାଙ୍କ ଭାଷଣରେ ବିଗତ 
ବର୍ଷରେ ମାଲିକଙ୍କ ଉପରେ ହୋଇଥବା ବିଜୟର ରୋମନ୍ତନ ହୁଏ 
ଓ ଭବିଷ୍ୟତର ସଂଗ୍ରାମ ପାଇଁ ଯୋଜନା ପ୍ରସ୍ପୃତ ହୁଏ। ସେଦିନ 
କାରଖାନାରେ ହାଜର ନହେବା ଯୋଗୁଁ ଜୋରିମାନା କରିବା ପାଇଁ 
ସାହସ କରନ୍ଧିନି ମାଲିକମାନେ ଧର୍ମଘଟ ଧମକ ଭୟରୋ ଏହି 
ଦିନ ଶ୍ରମିକମାନେ ମାଲିକମାନଙ୍କୁ ପୁଣି ଥରେ ମନେ ପଳେଇ 
ଦିଅନ୍ଧି ତାଙ୍କ ମୁଖ୍ୟ ଦାବି କଥା: ୮ ଘଣ୍ଟା କାମ, ୮ ଘଣ୍ଟା ବିଶ୍ରାମ 

ଓ ୮ଘଣ୍ଟା ମନୋରଞ୍ଜନା ଅନ୍ଯ ଦେଷର ଶ୍ରମିକମାନେ ଏହା ହିଁ 
ବର୍ଭମାନ ଦାବି କରୁଛନ୍ତି।”? 


ରଖଷିୟ ବୈପ୍ଲବିକ ଆନ୍ଦୋଳନ ମଇ ଦିବସକୁ ବ୍ଯବହାର କରି ମହା 
ଉପକାର ପାଇଲା| ନଭେମ୍ବର ୧୮୯୦ ରେ ପ୍ରକାଶିତ {/ରଳ/ଉରେ ମଲ 
ଜିସ ପୁସ୍ତିକାର ମୁଖବନ୍ଧରେ ଲେନିନ ଲେଖିଥୁଲେ: 


“ଂଆଉ ଛଅ ମାସ ମଧ୍ଯରେ ରଷିୟ ଶ୍ରମିକମାନେ ନୁଆ 
ଶତାବ୍ଦୀର ପ୍ରଥମ ବର୍ଷର ପ୍ରଥମ ମଇ ଦିବସ ପାଳନ କରିବୋ 
ତାର ପ୍ରସମତିରେ ଲାଗି ପଢ଼ିବା ପାଇଁ ଏହା ହିଁ ଯଥାର୍ଥ ସମୟା 
ଯେତେ ଅଧକ ସ୍ଥାନରେ ସେହି ଉତ୍ସବ ସଂଗଠିତ କରାଯାଇ 
ପାରିବ ତାର ବ୍ଯବସ୍ଥା କରିବାକୁ ହେବା ଯେତେ ଅଧ୍ଵକ 
ଅଖିଦୂୃଷ୍ଟିଆ ହୋଇ ପାରିବ ତାହା ଦେଖିବାକୁ ହେବ ଭ କେବଳ 
ଯୋଗ ଦେଉଥବା ଶ୍ରମିକଙ୍କ ସଂଖ୍ୟାରେ ନୁହେଁ, ସେମାନଙ୍କର 
ସଂଗଠିତ ଚରିତ୍ରରେ, ସେମାନଙ୍କ ଦ୍ଵାରା ପ୍ରଦର୍ଶିତ ହେବାକୁ ଥବା 
ଶ୍ରେଣୀ ଚେତନାରେ, ରଷିୟ ଜନତାଙ୍କ ରାଜନୈତିକ ମୁକ୍ତି ତଥା 
ସର୍ବହରା ଶ୍ରେଣୀର, ଆନୁସଙ୍ଗକ ଭାବେ, ଶ୍ରେଣୀ ବିକାଶ ପାଇଁ 
ମୁକ୍ତ ସୁଯୋଗ ଓ ସମାଜବାଦ ପାଇଁ ଖୋଲାଖୋଲି ସଂଗ୍ରାମ ପାଇଁ 
ଅଦମନୀୟ ସଂଗ୍ରାମ ଆରମ୍ଭ କରିବା ପାଇଁ ସେମାନଙ୍କର 
ଦୂଢ଼ତାରେ ମଧ୍ଯ 


ମଇ ଦିବସର ଛଅ ମାସ ଆଗରୁ ସେହି ଦିନଟି ପ୍ରତି ଦୃଷ୍ଟି ଆକର୍ଷଣ 
କରିବା ଘଟଣାରୁ ଏହା ସ୍ପଷ୍ଠ ହୁଏ ଯେ ମଇ ଦିବସର ବିକ୍ଷୋଭ ପ୍ରତି ଲେନିନ 
କେତେ ଗୁରୁତ୍ଵ ଦେଉଥୁଲେ। ତାଙ୍କ ପାଇଁ ମଇ ଦିବସ ଥୁଲା ““ରଷିୟ 

EE 


ଜନତାର ରାଜନୈତିକ ମୁକ୍ତି ପାଇଁ ଅଦମନୀୟ ସଂରଘର୍ଷ”” ଏବଂ “ ସର୍ବହରା 
ଶ୍ରେଣୀର ଶ୍ରେଣୀ ବିକାଶ ତଥା ସମାଜବାଦ ପାଇଁ ଖୋଲାଖୋଲି ସଂଗ୍ରାମ 
ପାଇଁ ଶକ୍ତି ସଂଗଠିତ କରିବା ପାଇଁ ପ୍ରକୃଷ୍ଠ କ୍ଷେତ୍ର 


__ cc 


ମଇ ଦିବସର ଉତ୍ସବ କେମିତି “ପ୍ରକାଣ୍ଡ ରାଜନୈତିକ ବିକ୍ଷୋଭ 
ହୋଇପାରେ” ସେ ବିଷୟରେ କହିବାକୁ ଯାଇ ଲେନିନ ପ୍ରଶ୍ବଟିଏ ପଚାରି 
ଥିଲେ : କାହିଁକି ୧୯୦୦ ମସିହାରେ ଖାରକୋଭ ମଇ ଦିବସ ଉତ୍ସବ ˆ ଏକ 
ଖ୍ୟାତିସମ୍ପନ୍ତର ଗୁରୁତ୍ଵପୂର୍ଣ୍ଣ ଘଟଣା” ଥୁଲା ଏବଂ ସେ ନିଜେ ହିଁ ତାର ଉତ୍ତର 
ଦେଇ କହିଥଲେ, ˆ ଧର୍ମଘଟରେ ଶ୍ରମିକଙ୍କ ବହୁଳ ସଂଖ୍ୟାରେ ଯୋଗଦାନ, 
ସାହିଗୁଡ଼ିକରେ ବୃହତ୍‌ ବୃହତ଼ ଗଣସଭା, ନାଲି ପତାକାଗୁଡ଼ିକର ଉତ୍ତୋଳନ, 
ପ୍ରଚାରପତ୍ରରେ ସୂଚ଼ୀତ ଦାବିସମୂହର ଉପସ୍ଥାପନ ଏବଂ ଏହି ଦାବିସମୂହର 
ବୈପ୍ଳବିକ ଚରିତ୍ର ¬ ଆଠ -ରଣ୍ଡିଆ ଦିନ ଓ ରାଜନୈତିକ ସ୍ଵତନ୍ତ୍ରତା” | 


ଛୋଟ ଛୋଟ ତଥା ନିରୋଳା ଅର୍ଥନୈତିକ ଦାବିଗୁଡ଼ିକ ସହ ୮- 
ଘଣ୍ଟିଆ ଦିନ ପାଇଁ ଦାବିଟିକୁ ଯୋଡ଼ିବା ଯୋଗୁ ଖାରକୋଭ ପାର୍ଟିର 
ନେତାମାନଙ୍କୁ ଲେନିନ ଭର୍ସନା କରିଥଲେ, କାରଣ ସେ ଚାହୁଁ ନଥ୍‌ଲେ ଯେ 
ମଇ ଦିବସର ରାଜନୈତିକ ଚରିତ୍ର କୌଣସି ଭାବରେ ବି ମେଘାଚ୍ଛନ୍ନ ହେଉ।| 
ସେ ମୁଖବନ୍ଧରେ ଲେଖଛନ୍ତି: 


“ଏହି ଦାବିଗୁଡ଼ିକର ପ୍ରଥମଟି (୮-ଘଣ୍ବିଆ ଦିନ) 
ହେଉଛି ଏପରି ଏକ ସାଧାରଣ ଦାବି ଯାହା ସମସ୍ତ ଦେଶର 
ସର୍ବହରାମାନେ ଉପସ୍ଥାପିତ କରିଛନ୍ତି । ଏହି ଦାବିଟି ଉପସ୍ଥାପିତ 
ହୋଇଥବା କଥା ଏହା ସୂଚନା ଦିଏ ଯେ ଖାରକୋଭର ଆଗୁଆ 

ଶ୍ରମିକମାନେ ହୃଦୟଗଂମ କରିଛନ୍ତି ଆନ୍ତର୍ଜାତିକ ସମାଜବାଦୀ 
ଶ୍ରମିକ ଆନ୍ଦୋଳନ ସହ ସେମାନଙ୍କର ସଂହତି ବିଷୟା କିନୁ ନିର୍ଦଦିଷ୍ଠ 
ଭାବେ ଏହି କାରଣ ଯୋଗୁ ହିଁ ଏହି ଭଳିଆ ଏକ ଦାବିକୁ 
ଫୋରମ୍ୟାନ ଦ୍ଵାରା ଭଲ ବ୍ୟବହାର, ମଜୁରିରେ ଶତକଡ଼ା ୧୦ 
ଭାଗ ବୃଦ୍ଧି ଭଳି ଛୋଟ ଛୋଟ ଦାବିଗୁଡ଼ିକ ସହିତ ଯୋଡ଼ି ଦେବା 
ଉଚ଼ିତ ନଥଲା। ସକଳ ଶ୍ରମିକ ଶ୍ରେଣୀର ଦାବି ହେଉଛି ୮ ଘଣ୍ଟିଆ 
ଦିନ ପାଇଁ ଦାବି ଯାହା ବ୍ୟକ୍ତିବିଶେଷ ମାଲିକଙ୍କ ପାଖେ 
ଉପସ୍କମାପିତ କରା ଯାଉନି, କରାଯାଉଛି ବର୍ତମାନର ସମଗ୍ର 
ସାମାଜିକ ଓ ରାଜନୈତିକ ବ୍ଯବସ୍ଥାକୁ ପ୍ରତିନିଧ୍ତ୍ଵ କରୁଥିବା 
ସରକାରଙ୍କ ପାଖେ, କରାଯାଉଛି ଉତ୍ପାଦନର ସକଳ ମାଧ୍ୟମର 
ମାଲିକ ସମଗ୍ର ପୁଞ୍ଜିପତି ଶ୍ରେଣୀ ପାଖେ” 


ମଇ ଦିବସର ରାଜନୈତିକ ନାରା 


ଆନ୍ତର୍ଜାତିକ ବୈପ୍ଲବିକ ସର୍ବହରା ଶ୍ରେଣୀ ପାଇଁ କେନ୍ଦ୍ର ବିନ୍ଦୁ ହେଲା 
ମଇ ଦିବସ ୮-ରଣ୍ଡିଆ ଦିନ ପାଇଁ ମୂଳ ଦାବିର ନାରା ସହ ଅନ୍ଯାନ୍ଯ 
ତାପୂର୍ଯ୍ୟପୂର୍ଣ୍ଣ ନାରା ଯୋଡ଼ା ଗଲା ଓ ମଇ ଦିବସର ଧର୍ମଘଟ ଓ ବିକ୍ଷୋଭ 
କାଳରେ ସେଗୁଡ଼ିକ ଉପରେ ଦୃଷ୍ଟି ନିବଦ୍ଧ କରିବାକୁ ଶ୍ରମିକମାନଙ୍କୁ ଆହ୍ବାନ 
ଦିଆଗଲା। ସେଗୁଡ଼ିକର ଅନ୍ତର୍ଗତ ଥୁଲା: ଆନ୍ତର୍ଜାତିକ ଶ୍ରମିକ ଶ୍ରେଣୀ ସଂହତି, 
ସମସ୍ତଙ୍କୁ ଭୋଟ ଅଧକାର, ସାମ୍ରାଜ୍ଯବାଦୀ ଯୁଦ୍ଧ ଓ ଓପନିବେଶିକ 
ଅତ୍ୟାଚ଼ାରର ବିରୁଦ୍ଧରେ ଲଢ଼େଇ, ରାସ୍ତାରେ ବିକ୍ଷୋଭ -ଧର୍ମରଘଟ ଅଧ୍କାର, 

ରାଜନୈତିକ ବନ୍ଦୀଙ୍କ ମୁକ୍ତି, ଶ୍ରମିକ ଶ୍ରେଣୀର ରାଜନୈତିକ ଓ ଅର୍ଥନୈତିକ 
ସଂଗଠନ ଅଧକାରା 


୧୯୦୪ ମସିହାରେ ପୁରାତନ ଆନ୍ତର୍ଜାତିକର ଆମଷ୍ଟେରଡାମ୍‌ 
କଂଗ୍ରେସ ମଇ ଦିବସ ପ୍ରଶ୍ନ ଉପରେ ଶେଷଥର ପାଇଁ ବିଚାର ଆଲୋଚୃନା 
କରିଥୁଲା। ବିକ୍ଷୋଭଗୁଡ଼ିକରେ ବ୍ଯବହୃତ ହେଉଥୁୂବା ନାରାଗୁଡ଼ିକର 
ପର୍ଯ୍ୟାଲୋଚନା କରିବା ପରେ ଓ କେତେକ ଦେଶରେ ଏହି ବିକ୍ଷୋଭଗୁଡ଼ିକ 
ମଇ ପହିଲା ବଦଳରେ ରବିବାର ଦିନ ହେଉଥୁବା ବିଷୟ ପ୍ରତି ଦୃଷ୍ଟି ଆକର୍ଷଣ 
କରି ଉପସଂହାରରେ କୁହାଯାଇଥୂଲା: 


“୮ -ଘଣ୍ିଆ ଦିନର ଆଇନଗତ ପ୍ରତିଷ୍ଠା ପାଇଁ, 
ଶ୍ରମିକ ଶ୍ରେଣୀର ଦାବି ହାସଲ ପାଇଁ ତଥା ବିଶ୍ଵ ଶାନ୍ି ପାଇଁ 
ଖଭ୍ତିଶାଲୀ ବିକ୍ଷୋଭ ପ୍ରଦର୍ଶନ କରିବା ପାଇଁ ଆନ୍ର୍ଜାତିକ 
ସୋସିଆଲିଷ୍ଟ କଂଗ୍ରେସ ସକଳ ଦେଶର ସମସ୍ତ ସୋସିଆଲ - 
ଡେମୋକ୍ରାଟିକ ପାର୍ଟିର ସଂଗଠନ ଓ ଟ୍ରେଡ ୟୁନିଅନଗୁଡ଼ିକୁ 
ଆହ୍ବାନ ଦେଇଥଲା। ମଇ ପହିଲା ଦିନ ବିକ୍ଷୋଭ କରିବାର ସବୁଠୁ 
ବଳି କାର୍ଯ୍ୟକ୍ଷମ ପନ୍ଥା ହେଲା — କାମ ବନ୍ଦା ତେଣୁ ଏହି 
କଂଗ୍ରେସ ସମସ୍ତ ଦେଶର ସର୍ବହରା ସଂଗଠନମାନଙ୍କୁ ନିର୍ଦ୍ଦେଶ ଦିଏ 
ଯେ ମଇ ପହିଲା ଦିନ ଶ୍ରମିକମାନଙ୍କୁ ଆଘାତ ନ ପହଞ୍ଚେଇ 
ଯେତେ ଅଧକ ସ୍ଥାନରେ ସମ୍ଭବ କାମ ବନ୍ଦ କରିବୋ” 


ଯେତେବେଳେ ଏପ୍ରିଲ ୧୯୧୨ରେ ସାଇବେରିଆର ଲେନା 
ସୁନାଖଣିରେ ଧର୍ମଘଟକାରୀମାନଙ୍କୁ ନିର୍୍ଧମ ଭାବେ ହତ୍ଯା କରାଗଲା, 

ସେତେବେଳେ ରଷିଆର ଅବ୍ୟବସ୍ଥାକୁ ସଜାଡ଼ିବା ପାଇଁ ବୈପ୍ଲବିକ ସର୍ବହରା 
ଜନ କାର୍ଯ୍ୟକ୍ରମର ପ୍ରଶ୍ନ ପୁଣି ମୁଣ୍ଡ ଟେକିଲା। ସେହି ବର୍ଷର ମଇ ପହିଲା ଦିନ 
ଲକ୍ଷ ଲକ୍ଷ ଶ୍ରମିକ କାମ ବନ୍ଦ କରି ରାଜରାସ୍ତାକୁ ଓହ୍ଲେଇ ଆସିଲେ ୧୯୦୫ 
ର ରଷିୟ ବିପ୍ଳବର ବିଫଳତା ପରଠୁ ନିରଙ୍କୁଶ ଶାସନ କରି ଆସୁଥବା 
ଜାରଙ୍କ ଅତ୍ୟାଚ଼ାରକୁ ମୁକାବିଲା କରିବା ପାଇଁ| ଏହି ମଇ ଦିବସ ବିଷୟରେ 
ଲେନିନ ଲେଖିଥୁଲେ: 


“ଂଘରାରା ରଷିଆର ଶ୍ରମିକମାନଙ୍କର ମହାନ ମଇ 
ଧର୍ମଘଟ ଓ ତାହା ସହିତ ସଂଶ୍ଳିଷ୍ଟ ରାଜରାସ୍ତାର ବିକ୍ଷୋଭ, 
ବୈପ୍ଳବିକ ଘୋଷଣା, ଶ୍ରମିକମାନଙ୍କୁ ଦିଆ ଯାଇଥିବା ବୈପ୍ଲବିକ 
ଭାଷଣ — ଏସବୁ ଦର୍ଶାନ୍ଦି ଯେ ରଷିଆ ପୁଣି ଅରେ ଏକ 
ଉଦୀୟମାନ ବୈପ୍ଲବିକ ସ୍ଥିତିର ଯୁଗରେ ପ୍ରବେଶ କରିଛି।”” 


ପ୍ରଥମ ବିଶ୍ବଯୁଦ୍ଧ କାଳରେ ମଇ ଦିବସ 


ଯୁଦ୍ଧ କାଳରେ ସୋସିଆଲ-ଡେମୋକ୍ରାଟିକ ନେତାମାନଙ୍କର 
ବିଶ୍ଵାସଘାତକତା ଉତ୍କଟ ରୂପରେ ପ୍ରତିଫଳିତ ହୋଇଥୁଲା ୧୯୧୫ ର ମଇ 
ଦିବସରେ। ଏହା ଥଲା ଅଗଷ୍ଟ ୧୯୧୪ ରେ ସାମ୍ରାଜ୍ୟବାଦୀ ସରକାରଗୁଡ଼ିକ 
ସହ ସେମାନେ ଶ୍ରେଣୀ ଶାନ୍ତି ପାଇଁ ଯେଉଁ ରାଜିନାମା କରିଥୁଲେ ତାହାର 
ତାର୍କିକ ପରିଣତି। ଜର୍ମାନୀର ସୋସିଆଲ-ଡେମୋକ୍ରାସିର ନେତୃତ୍ବ 
ଶ୍ରମିକମାନଙ୍କୁ କାମରେ ରହିବା ପାଇଁ ଆହ୍ବାନ ଦେଇଥୁଲା, ଫ୍ରାନ୍ସର 
ସୋସିଆଲିଷ୍ଟମାନେ ଏକ ବିଶେଷ ଇସ୍ତାହାର ଜରିଆରେ ପ୍ରଥମ ମଇକୁ ନ 

ଡରିବା ପାଇଁ ପୁଞ୍ଜିପତିମାନଙ୍କୁ ଅଭୟ ଦେଇଥୁଲେ। ଯୁଦ୍ଧରତ ଦେଶଗୁଡ଼ିକର 
ବହୁଳାଂଶ ସୋସିଆଲିଷ୍ଟଙ୍କର ଦୃଷ୍ଟିକୋଣ ଏୟା ଥୁଲା। କେବଳ ରଖଷିଆର 
ବଲଶେଭିକ ଓ ଅନ୍ୟାନ୍ୟ ଦେଶର ସଂଖ୍ଯାଲଘୁ ସୋସିଆଲିଷ୍ଠମାନେ 
ସମାଜବାଦ ଓ ଆନ୍ତର୍ଜାତିକତାବାଦ ପ୍ରତି ବିଶ୍ଵସ୍ଥ ରହିଥ୍‌ଲେ। ଅନ୍ଧ, ଉଗ୍ର, 
ମତୁଆଲା ସାମାଜିକ - ଦେଶପ୍ରେମବାଦ ବିରୁଦ୍ଧରେ ସ୍ଵର ଉଠାଇଲେ ଲେନିନ, 
ଲକ୍ରେମବର୍ଗ ଓ ଲିବିନେଖ୍ତ| ୧୯୧୬ ର ମଇ ଦିବସର ଅଧୁରା ଧର୍ମଘଟ ଓ 
ରାଜରାସ୍ଥାର ଖୋଲାଖୋଲି ଖଣ୍ଡଯୁଦ୍ଧ ସୂଚୀତ କରୁଥଲା ଯେ ଯୁଦ୍ଧରତ 
ଦେଶଗୁଡ଼ିକର ଶ୍ରମିକମାନେ ସେମାନଙ୍କର ବିଶ୍ଵାସଘାତୀ ନେତାମାନଙ୍କର 
ବିଶାକ୍ତ ପ୍ରଭାବରୁ ନିଜନିଜକୁ ମୁକ୍ତ କରୁଥଲେ। ଲେନିନଙ୍କ ସହ ସମସ୍ତ 
ବିପ୍ଲବୀଙ୍କ ମୁଣ୍ଡରେ ସେଇ ଏକ ଚିନ୍ତା: “ସୁବିଧାବାଦର ପତନ ଶ୍ରମିକ 
ଆନ୍ଦୋଳନର ହିତକାରକା” ତେଣୁ ଏକ ନୂଆ ଆନ୍ତର୍ଜାତିକ ପାଇଁ, 
ବିଶ୍ଵସଘାତକଙ୍କ ପଞ୍ଚାରୁ ମୁକ୍ତ ଏକ ଆନ୍ତର୍ଜାତିକ ସଂଗଠନ ପାଇଁ, ଲେନିନଙ୍କ 
ଆହ୍ବାନ ଥୁଲା ସମୟର ଆହ୍ବାନା 


ଜିମରୱାଲ୍‌୍ଡ (୧୯୧୫) ଓ କିନ୍ାଲ୍‌ (୧୯୧୬) ରେ ହୋଇଥବା 
ସୋସିଆଲିଷ୍ଟ ସମ୍ମିଳନୀରେ “ ସାମ୍ରାଜ୍ୟବାଦୀ ଯୁଦ୍ଧକୁ ଗୃହ ଯୁଦ୍ଧରେ ପରିଣତ 
କର”” ବୋଲି ଲେନିନ ଦେଇଥୁ୍‌ବା ନାରାର ପ୍ରଭାବରେ ବୈପ୍ଲବିକ 
ଆନ୍ତର୍ଜାତିକ ପାର୍ଟି ଓ ସଂଖ୍ୟାଲଘୁ ଗୋଷ୍ଠୀଗୁଡ଼ିକ ଦାନା ବାନ୍ଧିଲା। ୧୯୧୬ 
ମଇ ଦିବସରେ ଲିବନେଖ୍ତ ଓ ସମାଜବାଦୀ ଆନ୍ଦୋଳନରେ ଲିପ୍ତ ତାଙ୍କ 
ଅନୁଗାମୀମାନଙ୍କ ଦ୍ଵାରା ସଂଗଠିତ ବର୍ଳ୍ତିନର ବିଶାଳ ବିଶାଳ ବିକ୍ଷୋଭଗୁଡ଼ିକ 
ସାକ୍ଷ୍ୟ ବହନ କରୁଥିଲା ଶ୍ରମିକ ଶ୍ରେଣୀର ଜୀବନ୍ତ ଶକ୍ତିର, ଯାହା ପୋଲିସର 

ନିଷେଧାଜ୍ଞା ଓ ଶାସକୀୟ ନେଡତୃବର୍ଗଙ୍କ ବିରୋଧ ସତ୍ତେ ନିଜର ସ୍ଥିତି ଜାହିର 
କଲା 


୧୯୧୭ ରେ ଯୁଦ୍ଧ ଘୋଷଣା ହେବା ପରେ ଯୁକ୍ତରାଷ୍ଟ୍ର ଆମେରିକାରେ 
ମଇ ଦିବସକୁ ପରିହାର କରାଯାଇ ନଥୁଲା| ଏପ୍ରିଲ ଆରମ୍ଭରେ ସେଣ୍ଟ୍‌ ଲୁଇସ୍‌ 
ଠାରେ ହୋଇଥୁବା ଜରୁରିକାଳୀନ ସମ୍ମିଳନୀରେ ଗୃହିତ ହୋଇଥୁବା ପାର୍ଟିର 
ଯୁଦ୍ଧ ବିରୋଧୀ ପ୍ରସ୍ତାବକୁ ସମାଜବାଦୀ ପାର୍ଟିର ସର୍ବହରା ପନ୍ଷୀମାନେ 
ଗୁରୁତ୍ଵର ସହ ଗ୍ରହଣ କଲେ ଓ ସାମ୍ରାଜ୍ୟବାଦୀ ଯୁଦ୍ଧ ବିରୋଧରେ ବିକ୍ଷୋଭ 
ପାଇଁ ମଇ ଦିବସକୁ ବ୍ଯବହାର କଲେ । ୧୯୧୯ ମଇ ପହିଲାରେ 
କ୍ଲିଭଵଲାଣ୍ଡରେ ଅନୁଷ୍ଠିତ ବିକ୍ଷୋଭ ବିଶେଷ ଭାବେ ଲଢ଼ୁଆ ଥଲା। ଏହି 
ବିକ୍ଷୋଭକୁ ସଂଗଠିତ କରିଥୁଲେ ଚାଇଁସ୍‌ ଇ. ରୁଥେନବର୍ଗ ଯିଏ 
ସେତେବେଳେ ସମାଜବାଦୀ ପାର୍ଟିର ସ୍ଥାନୀୟ ସଂପାଦକ ଥୁଲେ ଓ ପରେ 
କମ୍ୟନିଷ୍ଠ ପାର୍ଟିର ପ୍ରତିଷ୍ଠାତାମାନଙ୍କ ମଧ୍ଯରୁ ଜଣେ ଥଲେ ତଥା ତାହାର 
ସାଧାରଣ ସଂପାଦକ ହେଲେ। ୨୦,୦୦୦ ରୁ ଉର୍ଦ୍ଧ ଶ୍ରମିକ ରାଜରାସ୍ତାରେ 
ମାର୍ଚ୍ଚ କରି ପବ୍ଛିକ୍‌ ସ୍କୋୟାରର ପହଞ୍ଚି ଥଲେ। ପରେ ପରେ ଆହୁରି ହଜାର 
ହଜାର ବିକ୍ଷୋଭକାରୀ ଯୋଗ ଦେଇ ତାହାର କଳେବର ବୃଦ୍ଧି କରିଥୂଲେ। 
ପୋଲିସ ସଭାଟି ଉପରେ ନୃଶଂସ ଆକ୍ରମଣ କରିଥୂଲା। ଜଣେ ଶ୍ରମିକ 
ମୃତ୍ୟୁବରଣ କରିଥଲା ଓ ଅନ୍ୟଜଣେ ମରଣାନ୍ତକ ଆଘାତ ପାଇଥୁଲା| 


୧୯୧୭ ର ମଇ ଦିବସ, ଜୁଲାଇ ମାସର ଦିନମାନ ଓ ପରିଶେଷରେ 
ଅକ୍ଟୋବର ମାସର ଦିନଗୁଡ଼ିକ ହେଲା ରଷିୟ ବିପ୍ଲବକୁ ତାର ଶୀର୍ଷରେ 
ପହଖଞ୍ଚେଇବା ପାଇଁ ଉଦ୍ଦିଷ୍ଠ ବିକାଶର ପଥରେ ଗୋଟିଏ ଗୋଟିଏ ପାହାଚ଼। 

ରଷିୟ ବିପ୍ଳବ, ଯାହା ମାନବ ଇତିହାସରେ ଏକ ନୂତନ ଅଧ୍ୟାୟର ଉନ୍ମୋଚ଼ନ 
କଲା, ମଇ ଦିବସର ପରମ୍ପରାକୁ ନୂତନ ତାପୂର୍ଯ୍ୟ ଓ ପ୍ରେରଣା 
ଯୋଗାଇଥୁଲା| ଧରାପୃଷ୍ଠର ଏକ-ଷଷ୍ଠାଂଶ ଅଞ୍ଚଳରେ ସର୍ବହରା ଶକ୍ତିର 
ବିଜୟ ଘଟିଥଲା। ୧୮୯୦ ମଇ ପହିଲାରେ ନ୍ୟଯୟୋର୍କର ୟୁନିଅନ 
ସ୍କୋଏର୍‌ରେ ଅନୁଷ୍ଠିତ ହୋଇଥୁବା ପ୍ରଥମ ମଇ ଦିବସର ବିକ୍ଷୋଭରେ 
ଆମେରିକାନ ଫେଡେରେସନ ଅଫ୍ର ଲେବରର ନେତୃବର୍ଗ ଯେଉଁ ଅଭିଳାଷ 
ବ୍ୟକ୍ତ କରିଥୁଲେ ତାହା ସୋମାନଙ୍କର ଜୀବଦଶାରେ ହିଁ ବାସ୍ତବ ହୋଇଥୁଲା। 
ଏହି ସଭାରେ ଉପସ୍ଥିତ ଧର୍ମଘଟରତ ଜନସମୂହ ସମ୍ମୁଖରେ ଉପସ୍ଥାପିତ 
ପ୍ରସ୍ଥାବଟି ଥଲା: ˆ ୮-ରଣ୍ଟିଆ ଦିନ ପାଇଁ ସଂଗ୍ରାମ କଲାବେଳେ ଆମେ 
ଆମର ଅନ୍ତିମ ଲକ୍ଷ୍ୟ — (ପୁଞ୍ଜିବାଦୀ) ମଜୁରି ବ୍ୟବସ୍ଥାର ଉଚ୍ଛେଦ — କୁ 
ଦୃଷ୍ଟି ସାମନାରୁ ହଜେଇବୁନି।”” ରଷିୟ ଶ୍ରମିକମାନେ ସେହି ଲକ୍ଷ୍ୟ ହାସଲ 
କରିବାରେ ପ୍ରଥମ ବୋଲି ପ୍ରମାଣିତ କରିଦେଲେ। କିନ୍ତୁ ୧୯୧୭ ବେଳକୁ 
ଆମେରିକାନ ଫେଡେରେସନ ଅଫ୍ଵ ଲେବରର ନେଡୃବର୍ଗ ୧୮୯୦ ରେ 
ଘୋଷିତ ଲକ୍ଷ୍ୟ ଠାରୁ ବହୁ ଦୂରକୁ ଚାଲି ଗଲେଣି। ପୁଞ୍ଜିବାଦୀ ବ୍ୟବସ୍ଥାକୁ 
ସୁରକ୍ଷିତ ତଥା ଆମେରିକୀୟ ସାମ୍ରାଜ୍ୟବାଦର ଅଗ୍ରଗତିର ପଥକୁ ମସୃଣ 
କରିବା ପାଇଁ ସେମାନେ ମୂଖ୍ୟତଃ ଆଗ୍ରହୀ ଥୁଲେ। ମଇ ଦିବସ ଯେଉଁ ଦିନ 
ଶ୍ରମିକ ଶ୍ରେଣୀ ତାର ଆନ୍ତର୍ଜାତିକ ସଂହତି ତଥା ପୁଞ୍ଜିବାଦୀ ଶୋଷଣ ଓ ମଜୁରି 
ଦାସତ୍ସତୁ ମୁକ୍ତିର ଲକ୍ଷ୍ୟ ଘୋଷଣା କରୁଥଲା ସେହି ଦିନର ଯୋଦ୍ଧା 
ମନୋବୃ୍୍ତିକୁ ନୂଆ ରୂପ ଦେଉଥ୍‌ଲା ରଷିୟ ସର୍ବହରା ଶ୍ରେଣୀର ଏତିହାସିକ 
କୃତିତ୍ନରାଜି। ଏହା ଆମେରିକାର ଶ୍ରମିକମାନଙ୍କୁ ଉଦବୁଦ୍ଧ କରିବା କଥା 
ସେମାନେ ଚାହୁଁ ନଥୂୁଲେ। 

ସାପ୍ତାହିକ /6ର୍ନର ର ୧୯୨୩ ମସିହା ମଇ ଦିବସ ସଂସ୍କରଣ ପାଇଁ 
ଚାର୍ଲସ୍‌ ଇ. ରୁଥେନ୍ନବର୍ଗ ଲେଖିଥିଲେ: “ମଇ ଦିବସ — ଯେଉଁ ଦିନଟି 
ପୁଞ୍ଜିପତିମାନଙ୍କ ହୃଦୟରେ ଭୟ ଜାଗ୍ରତ କରେ ଓ ସାରା ସଂସାରର ଶ୍ରମିକଙ୍କ 
ମନରେ ଆଶା ସଂଞ୍ଚରିତ କରେ — ଏହି ବର୍ଷ ଦେଖିବ ସେହି ଦିନ ଯୁକ୍ତରାଷ୍ଟ୍ର 
ଆମେରିକାରେ ତାର ଇତିହାସର ସବୁଠାରୁ ବଳି ଶକ୍ତିଶାଳୀ କମ୍ୟୁନିଷ୍ଟ 
ଆନ୍ଦୋଳନା ବୃହତ୍ତର ସଫଳତା ପାଇଁ ରାସ୍ଥା ସଫା ଅଛି ଏବଂ ପୃଥୁବୀର 
ଅନ୍ୟତ୍ର ଭଳି ଯୁକ୍ତରାଷ୍ପ ଆମେରିକାରେ ମଧ୍ଯ ଭବିଷ୍ୟତଟା କମ୍ୟୁନିଜମର।” 


ଏକ ପିଢ଼ି ପୂର୍ବେ ୧୯୦୭ ଏପ୍ରିଲ ୨୭ ରେ ପ୍ରକାଶିତ ସାପ୍ତାହିକ 
@/6ନଳଁର ର ଏକ ମଇ ଦିବସ ସଂସ୍କରଣରେ ୟୁଜିନ୍୍‌ ଭି. ଡେବ୍ରସ ଲେଖିଥୂଲେ: 
“ଏଇଟା ହେଲା ପ୍ରଥମ ଓ ଏକମାତ୍ର ଆନ୍ତର୍ଜାତିକ ଶ୍ରମିକ ଦିବସା ଏହି 
ଦିବସଟି ଶ୍ରମିକ ଶ୍ରେଣୀର ହେବା ସଙ୍ଗେ ସଙ୍ଗେ ବିପ୍ଳବ ପାଇଁ ଉତ୍ସର୍ଗୀକୃତ 


ମଇ ଦିବସର କ୍ରମବର୍ିଷ୍ଟ ଲଢୁଆ ପରମ୍ପରାର ପ୍ରତିହତ ପାଇଁ 
ଆମେରିକାନ ଫେଡେରେସନ ଅଫ୍ବ ଲେବରର ନେତୃବର୍ଗ ସେପ୍ଟେମ୍ବର 
ମାସର ପ୍ରଥମ ସୋମବାରକୁ “ଶ୍ରମିକ ଦିବସ ଧାର୍ଯ୍ୟ କରି କେବଳ ସେହି 
ଦିନଟିକୁ ପାଳନ କରିବା ପାଇଁ ଉତ୍ସାହିତ କଲେ। ପ୍ରଥମେ ୧୮୮୫ ମସିହାରେ 
ଏହି ଦିନଟିକୁ ସ୍ଥାନୀୟ ସ୍ତରରେ ଗ୍ରହଣ କରାଯାଇଥିଲା, କିନ୍ତୁ ପରେ ମଇ 
ପହିଲା ଉତ୍ସବର ପ୍ରତିରୋଧକ ଭାବେ ବିଭିନ୍ନ ରାଜ୍ୟ ସରକାର ଏହାକୁ 
ସ୍ଵୀକୃତି ଦେଇଥଲେ। ମଇ ଦିବସର ପ୍ରଭାବକୁ ପ୍ରତିହତ କରିବା ପାଇଁ 
ଆମେରିକାନ ଫେଡେରେସନ ଅଫ୍ର ଲେବରର ନେଡୃବର୍ଗଙ୍କ ସାହାଯ୍ୟରେ 
ହୃଭରୁ ପ୍ରଶାସନ ଆଉ ଏକ ପ୍ରତିରୋଧକର ଉଦ୍ରଘାଟନ କଲେ — ମଇ 

ପହିଲାକୁ ଶିଶୁ ସ୍ଵାସ୍ଥ୍ୟ ଦିବସ ରୁପେ ଘୋଷଣା କରି। ଶିଶୁ ମଙ୍ଗଳ ପାଇଁ ଏହି 
ଯେଉଁ ଅକସ୍ମାତ୍ଵ ରୁଚି ତାର ଅସଲ ଉଦ୍ଦେଶ୍ୟ ସଂଗ୍ରହ କରାଯାଇ ପାରେ 
ଏକ୍୍‌ଜେକୁଟିଭୁ କାଉନସିଲ ଦ୍ଵାରା ଆମେରିକାନ ଫେଡେରେସନ ଅଙ୍କ 
ଲେବରର ସମ୍ମିଳନୀରେ ଉପସ୍ଥାପିତ ହୋଇଥୁବା ଏହା ସମ୍ପର୍କୀତ ଏକ 
ରିପୋର୍ଟରୁ: “କମ୍ୟୁନିଷ୍ଟମାନେ ମଇ ପହିଲାକୁ ଆହୁରି ଶ୍ରମିକ ଦିବସ 
ହିସାବରେ ପାଳନ କରୁଛନ୍ତି। ଏଣିକି ମଇ ପହିଲା ଶିଶୁ ସ୍ଵାସ୍ଥ୍ୟ ଦିବସ 
ହିସାବରେ ପରିଚ଼ିତ ହେବ, କାରଣ ମଇ ପହିଲାକୁ ଶିଶୁ ସ୍ଵାସ୍ଥ୍ୟ ଦିବସ 
ହିସାବରେ ପାଳନ କରିବା ପାଇଁ ଯୁକ୍ତରାଷ୍ତ ଆମେରିକାର ଜନଗଣଙ୍କୁ 
ଆହ୍ବାନ କରି ଏକ ଘୋଷଣା ଜାରି କରିବା ପାଇଁ ପ୍ରେସିଡେଣ୍ଡଙ୍କୁ ନିର୍ଦ୍ଦେଶ 
ଦେବା ଉଦ୍ଦେଶ୍ୟରେ ଏକ ପ୍ରସ୍ଥାବ କଂଗ୍ରେସ (ପାର୍ଳ୍ଚିଆମେଣ୍ଟ) ରେ ଗୃହିତ 
ହୋଇ ସାରିଛି। ବର୍ଷ ସାରା ଶିଶୁର ସ୍ଵାସ୍ଥ୍ୟର ସୁରକ୍ଷା ପାଇଁ ଅନୁରାଗ ସୃଷ୍ଟି 
କରିବା ହେଲା ଲକ୍ଷ୍ଯ ଏହା ଏକ ମହାନ ଉଦ୍ଦେଶ୍ଯ ଏହ/ ସଂ ସଂ 
ମଲ ଅହିଲ/ ଥ/ଉ ଧର୍ମଯଟ ଜିବସ ବ/ ଜନ୍ଦୁନିଣ୍ଣ ଜିବସ ହିସ/ବରେ ଅନିନିଚ 


6ନହବନି/ ” (ଗୁରୁତ୍ଵ ଆରୋପିତ — ଆ.ତ୍ରା.) 
୧୯୨୯ର ସଂକଟ 


ନିୟୁତ ନିୟୁତ ଅସଂଗଠିତ ଶ୍ରମିକଙ୍କୁ ସଂଗଠିତ କରିବା ଓ ଅବିଳମ୍ବେ 
ପୁଞ୍ଜିବାଦ ଜନଗଣଙ୍କୁ ଯେଉଁ ବିପତ୍ତି ମଧ୍ଯରେ ବୁଡ଼େଇ ଦେବାକୁ ଯାଉଥୁଲା 
ତାର ସାମନା କରିବା ପାଇଁ ସେମାନଙ୍କୁ ପ୍ରସ୍ତୁତ କରିବା ପରିବର୍ତେ, 
ପ୍ରତିକ୍ରିୟାଶୀଳ ଟ୍ରେଡ ୟୁନିଅନ ନେତାମାନେ ସେମାନଙ୍କର ଅଭିଜ୍ଞତାରୁ କିଛି 

ଶିକ୍ଷିବା ପାଇଁ ପ୍ରତ୍ୟାଖ୍ୟାନ କରି ପ୍ରଥମ ବିଶ୍ବ ଯୁଦ୍ଧ ପରେ ପ୍ରାୟ ଏକ ଦଶନ୍ଧି 
ଧରି ପୁଞ୍ଜିବାଦୀ ବ୍ଯବସ୍ଥାରେ ସ୍ଥାୟୀ ସଂବୃଦ୍ଧି ସମ୍ଭବ ବୋଲି ବାଳୁଙ୍ଗା ଚାଷ 
କଲେ। ୧୯୨୯ ମସିହାର ଶେଷ ଭାଗରେ ଯେତେବେଳେ ଅର୍ଥନୈତିକ 
ଦୁର୍ଗତି ଆସିଲା ଏବଂ ଟ୍ରଷ୍ଠ ଓ ଏକଚାଟିଆ ବ୍ଯବସାୟୀମାନେ ସଂକଟର 
ସମସ୍ତ ବୋଝ ଶ୍ରମଜୀବୀ ଜନଗଣଙ୍କ ଉପରେ ଲଦି ଦେବା ପାଇଁ ଚେଷ୍ଟା 
କରୁଥିଲେ, ସେତେବେଳେ ଧର୍ମଘଟର ବାଟ ଧରିବା ଓ ବେକାରମାନେ ଗଣ 
ସଂଗ୍ରାମ କରିବା ହିଁ ଶ୍ରମିକମାନଙ୍କ ପାଇଁ ସୁରକ୍ଷାର ଏକମାତ୍ର ବାଟ ଥୁଲା 
କମ୍ୟୁନିଷ୍ଟମାନେ ପ୍ରମୁଖ ଭୂମିକା ନେଇଥୁବା ଏହି ସଂଗ୍ରାମ ଫଳରେ 
ଆମେରିକାର ଶ୍ରମିକମାନେ ଏହାଠାରୁ ବଳି ବିପଭ୍ତଭିକୁ ଅଟକେଇ ଦେଲେ 
ଏବଂ ସେମାନଙ୍କର ଗଣତାନ୍ତ୍ରିକ ଅଧୁକାରର ସମ୍ପ୍ରସାରଣ କରିବାରେ ମଧ୍ଯ 
ସକ୍ଷମ ହେଲେ। ଆମେରିକାର ଶ୍ରମିକ ଶ୍ରେଣୀର ଇତିହାସରେ ୧୯୩୦ 
ଦଶକରେ ଟ୍ରେଡ ୟୁନିଅନ ସଂଗଠନ କ୍ଷେତ୍ରରେ ସବୁଠାରୁ ବଳି ଅଗ୍ରଗତି 
ହୋଇଥଲା — ଆମେରିକାନ ଫେଡେରେସନ ଅଫ୍ବ ଲେବର ଓ କମିଟି 
ଫର ଇଣ୍ଡଷ୍ତିଆଲ ଅର୍ଗାନାଇଜେସନ ଉଭୟ ସଂଗଠନର ସଭ୍ୟ ସଂଖ୍ୟାରେ 
ବୃଦ୍ଧି ଘଟିଥୁଲା। ୧୯୩୫ ରେ କମିଟି ଫର ଇଣ୍ଡଷ୍ଟିଆଲ ଅର୍ଗାନାଇଜେସନର 
ପ୍ରତିଷ୍ଠା ଓ ବହୁଳ ଉତ୍ପାଦନ କାରଖାନାଗୁଡ଼ିକରେ ଏହାର କ୍ଷିପ୍ର ସଂଗଠନିକ 
ପ୍ରକ୍ରିୟା ତଥା ଶକ୍ତି ବୃଦ୍ଧି ଦେଶ ଏବଂ ସମଗ୍ର ଶ୍ରମିକ ଆନ୍ଦୋଳନ ପାଇଁ ଏକ 
ଏତିହାସିକ ତାପୂର୍ଯ୍ୟପୂର୍ଣ୍ଣ ସାଫଲ୍ୟ ଥୁଲା। ଆମେରିକୀୟ ଶ୍ରମିକମାନଙ୍କର 
ଏହି ଉଚ୍ଚାସ ଫଳରେ ନିଗ୍ରୋ ଜନଗଣ ଯେଉଁ ସମାନ ଅଧ୍ୂକାର ପାଇଁ ସଂଘର୍ଷ 


କରୁଥ୍‌ଲେ ତାହାର ଗୁରୁତ୍ବପୂର୍ଣ୍ଣ ଅଗ୍ରଗତି ପାଇଁ ପରିସ୍ଥିତି ସମୂହ ସୃଷ୍ଟି 

କରାଗଲା। ପରିଣତିରେ ଯୁକ୍ତରାଷ୍ତ ଆମେରିକାରେ ଗଣତାନ୍ତ୍ରିକ ସାମୁଖ୍ଯ 
ଆହୁରି ଅଧୂକ ଶକ୍ତିଶାଳୀ ହୋଇଥୁଲା। 


ସାମ୍ରାଜ୍ୟବାଦୀ ଯୁଦ୍ଧ, ବିପ୍ଵବ ଓ ଏକ ଅଭୂତପୂର୍ବ ଅର୍ଥନୈତିକ ସଂକଟ 
— ମାତ୍ର ଦଶ ପନ୍ଦର ବର୍ଷର ସ୍ଵଚ୍ଧ ସମୟ ମଧ୍ଯରେ ଘଟିଥୁବା ଏହି ସମସ୍ତ 
କଥା — ବିଶ୍ଵ ପୁଞ୍ଜିବାଦକୁ ଦୋହଲେଇ ଦେଇଥୁଲା ଓ ପୁଞ୍ଜିବାଦ ଏକ 
ସାଧାରଣ ସଂକଟର ଗହ୍ନର ମଧ୍ଯକୁ ପ୍ରବେଶ କରିଥୁଲା। ସାମ୍ରାଜ୍ୟବାଦୀ 
ଶତ୍ରୁତା ସୃଷ୍ଟି କଲା ପ୍ରଥମ ବିଶ୍ବଯୁଦ୍ଧ ଯାହାର ପରିଣାମ ସେହି ଶତ୍ରୁତାକୁ 
ଆହୁରି ତୀବ୍ରତର କଲା। ପୁଣି ଧରାପୃଷ୍ପର ଏକ ଷଷ୍ଠାଂଶରେ ପୁଞ୍ଜିବାଦର 
ଉଚ୍ଛେଦ, ସ୍ଵାଧୀନତା ପାଇଁ ଉପନିବେଶୀୟ ସଂଘର୍ଷର ଅନିବାର୍ଯ୍ୟ ବୃଦ୍ଧି, ଏବଂ 
ଜୀବିକାର ମାନବୃଦ୍ଧି ଓ ଗଣତାନ୍ତ୍ରିକ ଅଧ୍‌କାରର ସ୍ଥିତାବସ୍ଥା ରକ୍ଷା ତଥା 
ଅଭିବୃଦ୍ଧି ପାଇଁ ଅଗ୍ରଣୀ ପୁଞ୍ଜବାଦୀ ଦେଶଗୁଡ଼ିକର ଶ୍ରମିକମାନଙ୍କର ବର୍ବିଷ୍ଣୁ 
ସଂକଳ୍ପ ପୁଞ୍ଜିବାଦର ସାଧାରଣ ସଂକଟକୁ ଘନୀଭୂତ କରିଥୂଲା| ଅର୍ଥନୈତିକ 
ଓ ରାଜନୈତିକ ଜୀବନ ଉପରେ ସେମାନଙ୍କର ତୋଟିଚିପା ପଞ୍ଚଁ। ବଜାୟ 
ରଖିବା ଓ ଇତିହାସର ଅନିବାର୍ଯ୍ୟ ପ୍ରଗତିକୁ ରୋକିବା ପାଇଁ ଟ୍ରଷ୍ଟସମୂହ ଓ 
ଏକଚାଟିଆ ପୁଞ୍ଜିପତିମାନେ ଫ୍ୟଯାସିବାଦର ସନ୍ତ୍ରାସବାଦୀ ଏକଛତ୍ରଶାସନକୁ 
ବରଣ କଲୋ। ଫ୍ରାନ୍ସ ଇଂଲଣ୍ଡ ଓ ଯୁକ୍ତରାଷ୍ତ ଆମେରିକାର ଏକଚାଟିଆ 
ପୁଞ୍ଜିପତିମାନେ ସେମାନଙ୍କର ସମସ୍ତ ଶକ୍ତି ଖଟେଇ ଫ୍ୟାସିଷ୍ଠ ଆନ୍ଦୋଳନକୁ 
ପ୍ରୋତ୍ସାହନ ଦେଲେ । ପରାଜିତ ଜର୍ମାନୀ ଓ ଅନ୍ୟାନ୍ୟ ଦେଶରେ ଯେଉଁଠି 
ଶ୍ରମିକ ଶ୍ରେଣୀ ଓ ପ୍ରଗତିଶୀଳ ଜନଗଣଙ୍କ ମଧ୍ଯରେ ଥବା ଦୁର୍ବଳତା ତଥା 
ଅନୈକ୍ୟତା ଫ୍ୟାସିବାଦୀ ବିଜୟ ପାଇଁ ଦ୍ଵାର ଉନ୍ମୁକ୍ତ ରଖୁଥିଲା ଏକଚାଟିଆ 

ପୁଞ୍ଜିପତିମାନେ ଫ୍ୟାସିବାଦର ପ୍ରଚ଼ାର ପ୍ରସାରର ଉତ୍ସାହଦାତା ଓ ଅର୍ଥଦାତା 
ସାଜି ଥ୍‌ଲେ। ଏହି ସମସ୍ତ କଥା ଶହ ଶହ ବର୍ଷର ଗଣତାନ୍ତ୍ରିକ ସାଫଲ୍ୟକୁ 
ଧ୍ବଂସ କରିବା ପାଇଁ ଏକଚାଟିଆ ପୁଞ୍ଜିର ବିଶ୍ବବ୍ୟାପୀ ପ୍ରଚ୍ରେଷ୍ଟାକୁ କେବଳ 
ଇଙ୍ଗିତ କରୁ ନଥୁଲା, ଏକ ନୂଆ ବିଶ୍ବଯୁଦ୍ଧର ନିଶ୍ଚିତ ରାସ୍ତାକୁ ମଧ୍ଯ ଇଙ୍ଗିତ 
କରୁଥୁଲା| 


ଫ୍ୟାସିବାଦ ବିରୁଦ୍ଧରେ ଯୁଦ୍ଧ 


୧୯୩୩ ରୁ ୧୯୩୯ ମସିହା ପର୍ଯ୍ୟନ୍ତ ବିଶ୍ଵ ପ୍ରତିକ୍ରିୟାର ଛାମୁଆ 
ବାହିନୀ ଭଳି ଫ୍ୟାସିବାଦ କାମକଲା | ଧରାପୃଷ୍ଠରୁ ସମାଜବାଦର ଦେଶକୁ 
ବିଲୋପ କରିବା ଉଦ୍ଦେଶ୍ୟରେ ନାତୁସି ଜର୍ମାନୀକୁ ଗଢ଼ି ତୋଳିବା ପାଇଁ 
ବ୍ରିଟିଶ୍‌ “ଆମେରିକୀୟ ସାମ୍ରାଜ୍ୟବାଦର ଅଭିପ୍ରାୟ ଥୁଲା। ସେମାନଙ୍କ 
ପ୍ରୋତ୍ସାହନରେ ଓ ସମଗ୍ର ପୃଥବୀକୁ ପଦାନତ କରି ରଖିବା ପାଇଁ ତାର ନିଜସ୍ଵ 
ଅଭିସନ୍ଧି ଯୋଗୁଁ ଜର୍ମାନୀୟ ଫ୍ୟାସିବାଦ ରୀତିମତ ଭାବେ ଦ୍ଵିତୀୟ ବିଶ୍ଵ ଯୁଦ୍ଧ 
ପାଇଁ ପ୍ରସ୍ତୁତ ହେଲା| ଜାପାନର ସାମ୍ପାଜ୍ୟବାଦୀମାନେ ମଧ୍ଯ ଏହି ଷଢ଼ଯନ୍ତ୍ରରେ 
ଯୋଗ ଦେଇଥ୍‌ଲେ ସେମାନଙ୍କର ନିଜସ୍ଵ ଳକ୍ଷ୍ୟ ହାସଲ ପାଇଁ | ଏଭଳି ଏକ 
ଯୁଦ୍ଧ ଅତି ସ୍ଵାଭାବିକ ଭାବେ ପୃଥୁବୀର ପ୍ରତ୍ୟେକଟି ଦେଶର ଜାତୀୟ 
ସ୍ପାଧନତା ବିରୁଦ୍ଧରେ ହିଁ ପରିଚ଼ାଳିତ ହେଉଥୂଲା। ଏପରି ଅବସ୍ଥାରେ ଏହା 
ଅଧୂବକରୁ ଅଧକ ସ୍ପଷ୍ଠ ହେଉଥଲା ଯେ ମଣିଷର ପ୍ରଗତି ନିର୍ଭର କରୁଥଲା 
ସାରା ସଂସାରର ଶ୍ରମିକ, ଚାଷୀ ଓ ଉପନିବେଶଗୁଡ଼ିକର ଉତ୍ପିଡିତ ଜନତାଙ୍କ 
ମେଣ୍ଟ ଉପରେ। କେବଳ ସେମାନେ ସେମାନଙ୍କର ଉପକ୍ରମ, ସେମାନଙ୍କର 
ଏକ୍ୟ ଓ ସେମାନଙ୍କର ପ୍ରତିରୋଧ ଶକ୍ତି ବଳରେ ଜାତିର ସମସ୍ତ ଗଣତାନ୍ତ୍ରିକ 

ଶକ୍ତି ଓ ବ୍ୟକ୍ତିବିଶେଷଙ୍କୁ ଏକାଠି କରି ଏକଚାଟିଆ ପୁଞ୍ଜି ଦ୍ଵାରା ପ୍ରୋସ୍ଥାହିତ 
ପ୍ରତିକ୍ରିୟାର ଏହି ବିଧ୍ବଂସମୂଖୀ ଗତିକୁ ରୋକି ପାରିବେ। ତେଣୁ ତୃତୀୟ ଦଶକ 
ସାରା ମଇ ଦିବସଗୁଡ଼ିକରେ “ଫ୍ୟାସିବାଦୀ ଆକ୍ରମଣର ପ୍ରତିରୋଧ କର, 
“ଏକ ନୂଆ ବିଶ୍ଵ “ଜନହତ୍ୟାର ଅଗ୍ରଗତିର ପ୍ରତିରୋଧ ପାଇଁ ସାରା ବିଶ୍ଵର 
ଗଣତାନ୍ତ୍ରିକ ଶକ୍ତି ଓ ଜନତା ଏକ ହୁଅ” ଭଳି ନାରା ପ୍ରତିଧ୍ବନିତ କରୁଥଲା| 


ଦ୍ଵିତୀୟ ବିଶ୍ବଵଯୁଦ୍ଧ ଆଉ ଅଧୁକ ସନ୍ଦେହର ଅବକାଶ ନଥାଇ ପ୍ରମାଣ 
କରିଦେଲା ଯେ ଶ୍ରମିକ ଶ୍ରେଣୀ ହେଉଛି ଜାତିର ଅସଲ ମେରୁ ଦଣ୍ଡା ଯେହେତୁ 
ଶ୍ରମିକ ଶ୍ରେଣୀ ବିଭାଜିତ ଥଲା ଫ୍ୟାସିବାଦ କ୍ଷମତା ଦଖଲ କରି ସାରା ବିଶ୍ବକୁ 
ଏକ ସର୍ବ ବିଧ୍ଵଂସି ଯୁଦ୍ଧ ମଧ୍ଯକୁ ଠେଲି ଦେଇ ପାରିଲା, କିନ୍ତୁ ଗଣତନ୍ତ୍ର ଓ 
ପ୍ରଗତିର ସୁରକ୍ଷା ଉଦ୍ଦେଶ୍ୟରେ ଫ୍ୟଯାସିବାଦୀ ଦାନବ ବିରୁଦ୍ଧରେ ସଂଗ୍ରାମ 
ପାଇଁ ମାନବ ସମାଜର ଗଣତାନ୍ତ୍ରିକ ବହୁଳାଂଶକୁ ଏକାଠି କରି ସେମାନଙ୍କ 
ନେତୃତ୍ସ ନେଇଥ୍‌ବା ଏକ୍ୟବଦ୍ଧ ତଥା ସଂଗ୍ରାମରତ ଶ୍ରମିକ ଶ୍ରେଣୀ ନିକଟରେ 
ବିଜୟ ହାସଲ କରି ପାରିଲାନି। ଏହି ମରଣାନ୍ତକ ଯୁଦ୍ଧରେ ଜାତୀୟ 
ସ୍ଵାଧୀନତା, ଗଣତନ୍ତ୍ର ଓ ପ୍ରଗତି ପାଇଁ ସୋଭିୟେତ ୟୁନିଅନ ଓ ପ୍ରତ୍ୟେକଟି 
ଦେଶର ଶ୍ରମଜୀବୀ ଜନଗଣ ଏହି ଏତିହାସିକ ଯୁଦ୍ଧରେ ଛାମୁଆ ବାହିନୀ 
ହୋଇ ଯୁଦ୍ଧ କରୁଥବା କଥା ସାରା ସଂସାରର ଗଣତାନ୍ତିକ ଜନଗଣ 
ସ୍ଵଚକ୍ଷୁରେ ଦେଖିଲେ। 


ଯୁଦ୍ଧ ବେଳେ ସଂସାରର ସର୍ବତ୍ର ଶ୍ରମିକମାନେ ମଇ ଦିବସ ପାଳନ 
କଲେ କାରଖାନା ଭିତରେ କାମରେ ରହି ଓ ଫ୍ୟାସିବାଦୀ ସୈନ୍ୟଙ୍କୁ ଧ୍ବଂସ 
କରିବା ପାଇଁ ଅସ୍ତ୍ରଶସ୍ତ୍ର ଉତ୍ପାଦନ କରି। ୧୯୪୫ ମସିହାରେ ଯୁଦ୍ଧ ଶେଷ 

ହେବା ପର କାଳର ପ୍ରଥମ ମଇ ଦିବସ ଦେଖିଲା ସଂସାର ସାରା ଲକ୍ଷ ଲକ୍ଷ 
ଖଟିଖିଆଙ୍କ ସମାବେଶ, ଯାହା ବିଜୟୀ ତଥା ୟୁରୋପର ମୁକ୍ତ 
ଦେଶଗୁଡ଼ିକରେ ଆହୁରି ଅଧକ ଚିତ୍ତାକର୍ଷକ ହୋଇଥୁଲା। ଏହି 
ସମାବେଶଗୁଡ଼ିକରେ ସଂସାରଟା ଯାକର ଶ୍ରମିକମାନେ କାଭା କେଉଁଠି 
କେଉଁଠି ରହି ଯାଇଥୁବା ଫ୍ୟାସିବାଦକୁ ସବୁ କାଳ ପାଇଁ ମୂଳୋତ୍ପାଟନ କରିବା 
ଉଦ୍ଦେଶ୍ୟରେ, ଏକଚାଟିଆ ପୁଞ୍ଜି ଯେପରି ତାର ଲୁଣ୍ଠନପ୍ରୀୟ ହିଂସ୍ତ ଶାସନକୁ 
ବଳବତ୍ତର କରିବା ଉଦ୍ଦେଶ୍ୟରେ ଆଉ ଫ୍ୟାସିବାଦର ଦ୍ବାରସ୍ଥ ହୋଇ 
ପାରିବନି ସେହି ପଥ ରୋଧ କରିବା ପାଇଁ, ଜନଗଣଙ୍କ ସାର୍ବଭୌମ ଶକ୍ତି 
ଗଣତନ୍ତ୍ରର ସୁରକ୍ଷା, ବିକାଶ ଓ ପ୍ରସାରଣ ପାଇଁ, ସ୍ଥାୟୀ ଶାନ୍ତି ପ୍ରତିଷ୍ଠା 
ଉପଲକ୍ଷେ ଏବଂ ଏକ ଶୋଷଣ ତଥା ଦମନମୁକ୍ତ ସମାଜବାଦୀ ଦୁନିଆଁ 
ସ୍ଥାପନା ପାଇଁ ପଥ ଉନ୍ଲକ୍ତ ରଖିବା ଉଦ୍ଦେଶ୍ୟରେ ଏକ ବଳିଷ୍ଠ ସଂଗ୍ରାମ ଜାରି 
ରଖିବା ପାଇଁ ସେମାନଙ୍କର ଦୃଢ଼ ସଂକଳ୍ପର ପ୍ରଦର୍ଶନ କରନ୍ତି। 


ସମ ମାନବ ଜ/ଚି ପାଇଁ ଶ/ଛି ଚଥ/ ଅଳ ସୁଝମୟ ଜଚିଶୟଚ 
ନିମଛେ 9 6ଚଜକଟି 6ଦଖରେ ସଦ/ ସଂ9/ମରଚ ମିଳ 696 ଥ/ଛକାଚିଳ 
ସଂହଚି ଓ 67 ଜ/ବ ହନୁଜୟରେ ବହି ଅଛ ଜିବସରେ ସ/ର/ ସଂସ/ନର 
ଜନଜଣକୁଂ ଅଭିବ/ଦନ ଜଣ/ଏ/ 

